

Il-Ġurnal Uffiċjali L 314

tal-Unjoni Ewropea



Edizzjoni bil-Malti

Legiżlazzjoni

Volum 64

6 ta' Settembru 2021

Werrej

II Atti mhux legiżlattivi

DEĊIŻJONIJET

- ★ **Deċiżjoni (UE) 2021/1437 tal-Bank Ċentrali Ewropew tat-3 ta' Awwissu 2021 li temenda d-Deċiżjoni (UE) 2017/934 dwar id-delegazzjoni ta' deċiżjonijiet dwar is-sinifikanza ta' entitajiet taht superviżjoni (BĊE/2021/33) 1**
- ★ **Deċiżjoni (UE) 2021/1438 tal-Bank Ċentrali Ewropew tat-3 ta' Awwissu 2021 li temenda d-Deċiżjoni (UE) 2017/935 dwar id-delegazzjoni tas-setgħa li jiġu adottati deċiżjonijiet ta' kompetenza u idoneità u l-evalwazzjoni ta' rekwiżiti ta' kompetenza u idoneità (BĊE/2021/34) ... 3**
- ★ **Deċiżjoni (UE) 2021/1439 tal-Bank Ċentrali Ewropew tat-3 ta' Awwissu 2021 li temenda d-Deċiżjoni (UE) 2018/546 dwar id-delega tas-setgħa għall-adozzjoni ta' deċiżjonijiet fuq fondi proprji (BĊE/2021/35) 8**
- ★ **Deċiżjoni (UE) 2021/1440 tal-Bank Ċentrali Ewropew tat-3 ta' Awwissu 2021 li temenda d-Deċiżjoni (UE) 2019/1376 dwar id-delega tas-setgħa biex jiġu adottati deċiżjonijiet dwar l-ippassaportar, l-akkwiżizzjoni ta' parteċipazzjoni azzjonarja kwalifikanti u l-irtirar ta' liċenzji ta' istituzzjonijiet ta' kreditu (BĊE/2021/36) 14**
- ★ **Deċiżjoni (UE) 2021/1441 tal-Bank Ċentrali Ewropew tat-3 ta' Awwissu 2021 li temenda d-Deċiżjoni (UE) 2019/322 dwar id-delega tas-setgħa li jiġu adottati deċiżjonijiet rigward is-setgħat superviżorji mogħtija skont il-liġi nazzjonali (BĊE/2021/37) 17**
- ★ **Deċiżjoni (UE) 2021/1442 tal-Bank Ċentrali Ewropew tat-3 ta' Awwissu 2021 dwar id-delega tas-setgħa li jiġu adottati deċiżjonijiet dwar mudelli interni u dwar l-estensjoni tal-iskadenzi (BĊE/2021/38) 22**
- ★ **Deċiżjoni (UE) 2021/1443 tal-Bank Ċentrali Ewropew tas-26 ta' Awwissu 2021 li tinnomina kapijiet ta' unitajiet ta' hidma għall-adozzjoni ta' deċiżjonijiet dwar mudelli interni u deċiżjonijiet dwar l-estensjoni tal-iskadenzi ddelegati (BĊE/2021/40) 30**

MT

L-Atti b'titoli b'tipa ċara relatati mal-ġestjoni ta' kuljum ta' affarijiet agrikli, u li ġeneralment huma validi għal perjodu limitat.
It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

II

(Atti mhux leġiżlattivi)

DEĊIŻJONIJIET

DEĊIŻJONI (UE) 2021/1437 TAL-BANK ĊENTRALI EWROPEW

tat-3 ta' Awwissu 2021

li temenda d-Deciżjoni (UE) 2017/934 dwar id-delegazzjoni ta' deciżjonijiet dwar is-sinifikanza ta' entitajiet taht superviżjoni (BĊE/2021/33)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-superviżjoni prudenzjali ta' istituzzjonijiet ta' kreditu ⁽¹⁾, u b'mod partikolari l-Artikolu 6 tiegħu,

Wara li kkunsidra d-Deciżjoni (UE) 2017/933 tal-Bank Ċentrali Ewropew tas-16 ta' Novembru 2016 dwar qafas ġenerali għad-delegazzjoni ta' setgħat ta' teħid ta' deciżjonijiet għal strumenti legali relatati ma' kompiti superviżorji (BĊE/2016/40) ⁽²⁾ u b'mod partikolari l-Artikolu 4 tagħha,

Billi:

- (1) Id-Deciżjoni (UE) 2017/934 tal-Bank Ċentrali Ewropew (BĊE/2016/41) ⁽³⁾ tispeċifika l-kriterji għad-delegazzjoni tas-setgħat ta' teħid ta' deciżjonijiet lill-kapijiet tal-unitajiet ta' hidma tal-Bank Ċentrali Ewropew (BĊE) għall-adozzjoni ta' deciżjonijiet dwar is-sinifikanza tal-entitajiet taht superviżjoni. L-esperjenza miksuba fl-applikazzjoni ta' dik id-Deciżjoni wriet li ċerti kjarifiki u emendi tekniċi huma meħtieġa, b'mod partikolari għal raġunijiet ta' konsistenza u ċertezza fl-applikazzjoni ta' dawk il-kriterji.
- (2) Il-proċedura għad-delegazzjoni tas-setgħat ta' teħid ta' deciżjonijiet għandha tiġi ċċarata fir-rigward tal-emendi għad-deciżjonijiet dwar is-sinifikanza fejn il-kapijiet tal-unitajiet tal-hidma jkollhom tħassib fir-rigward tal-interkonnnettività ta' tali deciżjoni ma' deciżjoni waħda jew aktar li tkun teħtieġ approvazzjoni superviżorja. Dan jista' jkun il-każ fejn l-eżitu tal-valutazzjoni superviżorja rilevanti jkollu impatt dirett fuq waħda jew aktar minn dawk id-deciżjonijiet l-oħra u għalhekk id-deciżjonijiet għandhom jiġu kkunsidrati fl-istess hin mill-istess persuna li tiegħu d-deciżjonijiet sabiex jiġu evitati riżultati konfligġenti.
- (3) Fl-24 ta' Ġunju 2020, il-Kunsill Governattiv iddeċieda li jstabbilixxi kooperazzjoni mill-qrib bejn il-BĊE u r-Repubblika tal-Bulgarija ⁽⁴⁾, u bejn il-BĊE u r-Repubblika tal-Kroazja ⁽⁵⁾. L-Artikolu 7(1) tar-Regolament (UE) Nru 1024/2013 jipprevedi li biex iwettaq ċerti kompiti fir-rigward ta' istituzzjonijiet ta' kreditu stabbiliti fi Stat Membru li l-munita tiegħu mhijiex l-euro fejn tkun giet stabbilita kooperazzjoni mill-qrib skont dak l-Artikolu, il-BĊE jista' jindirizza struzzjonijiet lill-awtorità nazzjonali kompetenti tal-Istat Membru rilevanti. Huwa għalhekk xieraq li dawn l-istruzzjonijiet jiġu inklużi fost l-atti li l-BĊE jista' jadotta permezz ta' delegazzjoni lill-kapijiet ta' unitajiet ta' hidma skont id-dispożizzjonijiet rilevanti tad-Deciżjoni (UE) 2017/933 (BĊE/2016/40).

⁽¹⁾ ĠU L 287, 29.10.2013, p. 63.

⁽²⁾ ĠU L 141, 1.6.2017, p. 14.

⁽³⁾ Deciżjoni (UE) 2017/934 tal-Bank Ċentrali Ewropew tas-16 ta' Novembru 2016 dwar id-delegazzjoni ta' deciżjonijiet dwar is-sinifikanza ta' entitajiet taht superviżjoni (BĊE/2016/41) (ĠU L 141, 1.6.2017, p. 18).

⁽⁴⁾ Deciżjoni (UE) 2020/1015 tal-Bank Ċentrali Ewropew tal-24 ta' Ġunju 2020 dwar l-istabbiliment ta' kooperazzjoni mill-qrib bejn il-Bank Ċentrali Ewropew u Bългарска народна банка (Bank Nazzjonali tal-Bulgarija) (BĊE/2020/30) (ĠU L 224I, 13.7.2020, p. 1).

⁽⁵⁾ Deciżjoni (UE) 2020/1016 tal-Bank Ċentrali Ewropew tal-24 ta' Ġunju 2020 dwar l-istabbiliment ta' kooperazzjoni mill-qrib bejn il-Bank Ċentrali Ewropew u Hrvatska Narodna Banka (BĊE/2020/31) (ĠU L 224I, 13.7.2020, p. 4).

- (4) Barra minn hekk, meta l-kapijiet tal-unitajiet ta' hidma ikollhom tħassib fir-rigward tal-kumplessità jew is-sensittività – f'termini ta' impatt fuq ir-reputazzjoni tal-BĊE u/jew fuq il-funzjonament tal-Mekkanizmu Superviżorju Uniku – ta' emenda għal deċiżjoni dwar is-sinifikanza, tali emenda għal deċiżjoni dwar is-sinifikanza teħtieġ li tiġi adottata skont il-proċedura ta' nuqqas ta' oġġezzjoni u mhux permezz ta' deċiżjoni ddelegata. Din l-emenda tiżgura allinjament mal-proċeduri stabbiliti fid-deċiżjonijiet ta' delega adottati mill-Kunsill Governattiv skont l-Artikolu 4 tad-Deċiżjoni (UE) 2017/933 (BĊE/2016/40) fir-rigward ta' tipi oħra ta' deċiżjonijiet superviżorji.
- (5) Għalhekk, id-Deċiżjoni (UE) 2017/934 (BĊE/2016/41) għandha tiġi emendata kif meħtieġ,

ADOTTA DIN ID-DEĊIŻJONI:

Artikolu 1

Emendi

Id-Deċiżjoni (UE) 2017/934 (BĊE/2016/41) hija emendata hekk kif ġej:

1. fl-Artikolu 1, il-punt (9) li ġej huwa miżjud:

“(9) ‘sensittività’ tfisser karatteristika jew fattur li jista' jkollu impatt negattiv fuq ir-reputazzjoni tal-BĊE u/jew fuq il-funzjonament effettiv u konsistenti tal-Mekkanizmu Superviżorju Uniku, inkluż iżda mhux limitat għal kwalunkwe wiehed minn dawn li ġejjin: (a) l-entità rilevanti taħt superviżjoni tkun preċedentement, jew hija attwalment, soġġetta għal miżuri superviżorji severi bħal miżuri ta' intervent bikri; (b) l-abbozz ta' deċiżjoni ladarba jiġi adottat se jstabbilixxi preċedent ġdid li jista' jorbot lill-BĊE fil-futur; (c) l-abbozz ta' deċiżjoni ladarba jiġi adottat jista' jiġbed l-attenzjoni negattiva tal-midja jew tal-pubbliku; jew (d) awtorità nazzjonali kompetenti li tkun dahlet f'kooperazzjoni mill-qrib mal-BĊE tikkomunika n-nuqqas ta' qbil tagħha mal-abbozz ta' deċiżjoni propost lill-BĊE.”;

2. fl-Artikolu 2, għandhom jiżdiedu l-punti 3 sa 5 li ġejjin:

“3. Emenda għal deċiżjoni dwar is-sinifikanza ma għandhiex tiġi adottata permezz ta' deċiżjoni ddelegata jekk il-kumplessità tal-valutazzjoni jew is-sensittività tal-kwistjoni teħtieġ li tiġi adottata skont il-proċedura ta' nuqqas ta' oġġezzjoni.

4. Id-delegazzjoni tas-setgħat tat-tehid tad-deċiżjonijiet skont il-paragrafu 1 għandha tapplika għal:

- (a) l-adozzjoni mill-BĊE ta' deċiżjonijiet superviżorji;
- (b) l-adozzjoni mill-BĊE ta' struzzjonijiet indirizzati, skont l-Artikolu 7 tar-Regolament (UE) Nru 1024/2013, lill-awtoritajiet nazzjonali kompetenti li magħhom il-BĊE stabbilixxa kooperazzjoni mill-qrib.

5. Il-kapijiet tal-unitajiet ta' hidma għandhom jissottomettu emenda għal deċiżjoni dwar sinifikanza li tissodisfa l-kriterji għall-adozzjoni ta' deċiżjonijiet iddelegati stabbiliti fl-Artikolu 3 lill-Bord Superviżorju u lill-Kunsill Governattiv għal adoxxjoni skont il-proċedura ta' nuqqas ta' oġġezzjoni jekk il-valutazzjoni superviżorja ta' dik l-emenda għal deċiżjoni dwar is-sinifikanza ikollha impatt dirett fuq il-valutazzjoni superviżorja ta' deċiżjoni oħra li għandha tiġi adottata skont il-proċedura ta' nuqqas ta' oġġezzjoni.”.

Artikolu 2

Dhul fis-seħh

Din id-Deċiżjoni għandha tidhol fis-seħh fl-ghoxrin jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Frankfurt am Main, it-3 ta' Awwissu 2021.

Il-President tal-BĊE
Christine LAGARDE

DEĊIŻJONI (UE) 2021/1438 TAL-BANK ĊENTRALI EWROPEW

tat-3 ta' Awwissu 2021

li temenda d-Deciżjoni (UE) 2017/935 dwar id-delegazzjoni tas-setgħa li jiġu adottati deciżjonijiet ta' kompetenza u idoneità u l-evalwazzjoni ta' rekwiżiti ta' kompetenza u idoneità (BĊE/2021/34)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-superviżjoni prudenzjali ta' istituzzjonijiet ta' kreditu ⁽¹⁾, u b'mod partikolari l-Artikolu 4(1)(e) tiegħu,

Wara li kkunsidra d-Deciżjoni (UE) 2017/933 tal-Bank Ċentrali Ewropew tas-16 ta' Novembru 2016 dwar qafas ġenerali għad-delegazzjoni ta' setgħat ta' teħid ta' deciżjonijiet għal strumenti legali relatati ma' kompiti superviżorji (BĊE/2016/40) ⁽²⁾ u b'mod partikolari l-Artikolu 4 tagħha,

Billi:

- (1) Id-Deciżjoni (UE) 2017/935 tal-Bank Ċentrali Ewropew (BĊE/2016/42) ⁽³⁾ tispesifika l-kriterji għad-delega tas-setgħat tat-teħid tad-deciżjonijiet lill-kapijiet tal-unitajiet ta' hidma tal-Bank Ċentrali Ewropew (BĊE) għall-adozzjoni ta' deciżjonijiet ta' kompetenza u idoneità u l-evalwazzjoni ta' rekwiżiti ta' kompetenza u idoneità. L-esperjenza miksuba fl-applikazzjoni ta' dik id-Deciżjoni wriet li certi kjarifiki u emendi tekniċi huma meħtieġa, b'mod partikolari għal raġunijiet ta' konsistenza u ċertezza fl-applikazzjoni ta' dawk il-kriterji.
- (2) Il-proċedura għad-delega tas-setgħat tat-teħid tad-deciżjonijiet għandha tiġi ċċarata fir-rigward ta' deciżjonijiet ta' kompetenza u idoneità fejn il-kapijiet tal-unitajiet ta' hidma jkollhom thassib fir-rigward tal-interkonnnettività ta' tali deciżjoni ma' deciżjoni waħda jew aktar li tkun teħtieġ approvazzjoni superviżorja. Dan jista' jkun il-każ fejn l-eżitu tal-evalwazzjoni superviżorja rilevanti jkollu impatt dirett fuq waħda jew aktar minn dawk id-deciżjonijiet l-oħra u għalhekk id-deciżjonijiet għandhom jiġu kkunsidrati fl-istess hin mill-istess persuna li tiegħu d-deciżjonijiet sabieħ jiġu evitati rizultati konfliġġenti. Madankollu, din il-kjarifika tal-proċedura għad-delega tas-setgħat tat-teħid tad-deciżjonijiet m'għandhiex tinterferixxi mal-possibbiltà li tinqasam deciżjoni dwar il-hatra ta' diversi membri ta' korp maniġerjali fejn għal persuna maħtura waħda jew aktar il-kriterji tad-delegazzjoni ma jiġux issodisfati.
- (3) Fl-24 ta' Ġunju 2020, il-Kunsill Governattiv iddecieda li jstabilixxi kooperazzjoni mill-qrib bejn il-BĊE u r-Repubblika tal-Bulgarija ⁽⁴⁾, u bejn il-BĊE u r-Repubblika tal-Kroazja ⁽⁵⁾. L-Artikolu 7(1) tar-Regolament (UE) Nru 1024/2013 jipprovdli li biex iwettaq certi kompiti fir-rigward ta' istituzzjonijiet ta' kreditu stabbiliti fi Stat Membru li l-munita tiegħu mhijiex l-euro fejn tkun giet stabbilita kooperazzjoni mill-qrib skont dak l-Artikolu, il-BĊE jista' jindirizza struzzjonijiet lill-awtorità nazzjonali kompetenti tal-Istat Membru rilevanti. Huwa għalhekk xieraq li dawn l-istruzzjonijiet jiġu inkluzi fost l-atti li l-BĊE jista' jadotta permezz ta' delega lill-kapijiet tal-unitajiet ta' hidma skont id-dispożizzjonijiet rilevanti tad-Deciżjoni (UE) 2017/935 (BĊE/2016/42).
- (4) Deciżjoni ta' kompetenza u idoneità f'każ fejn il-kumplessità tal-valutazzjoni tirrikjedi li din ma tiġix adottata permezz ta' deciżjoni ddelegata, iżda tiġi adottata minflok skont il-proċedura ta' nuqqas ta' oġġezzjoni. Għandu jiġi ċċarat li, barra minn hekk, jista' jkun hemm każijiet fejn is-sensittività tal-kwistjoni — f'termini ta' impatt fuq ir-reputazzjoni tal-BĊE u/jew fuq il-funzjonament tal-Mekkanizmu Superviżorju Uniku — tista' tirrikjedi li deciżjoni ta' kompetenza u idoneità għandha tiġi adottata skont il-proċedura ta' nuqqas ta' oġġezzjoni u mhux permezz ta' deciżjoni ddelegata.

⁽¹⁾ ĠU L 287, 29.10.2013, p. 63.

⁽²⁾ ĠU L 141, 1.6.2017, p. 14.

⁽³⁾ Id-Deciżjoni (UE) 2017/935 tal-Bank Ċentrali Ewropew tas-16 ta' Novembru 2016 dwar id-delegazzjoni tas-setgħa li jiġu adottati deciżjonijiet ta' kompetenza u idoneità u l-evalwazzjoni ta' rekwiżiti ta' kompetenza u idoneità (BĊE/2016/42) (ĠU L 141, 1.6.2017, p. 21).

⁽⁴⁾ Id-Deciżjoni (UE) 2020/1015 tal-Bank Ċentrali Ewropew tal-24 ta' Ġunju 2020 dwar l-istabbiliment ta' kooperazzjoni mill-qrib bejn il-Bank Ċentrali Ewropew u Българска народна банка (Bank Nazzjonali Bulgaru) (BĊE/2020/30) (ĠU L 224I, 13.7.2020, p. 1).

⁽⁵⁾ Id-Deciżjoni (UE) 2020/1016 tal-Bank Ċentrali Ewropew tal-24 ta' Ġunju 2020 dwar l-istabbiliment ta' kooperazzjoni mill-qrib bejn il-Bank Ċentrali Ewropew u Hrvatska Narodna Banka (BĊE/2020/31) (ĠU L 224I, 13.7.2020, p. 4).

- (5) Il-kamp ta' applikazzjoni tad-deċiżjonijiet ta' kompetenza u idoneità li jiġu ddelegati għandu jiġi estiż biex jinkludi (a) deċiżjonijiet li jawtorizzaw karigi ta' direttur mhux eżekuttivi addizzjonali skont it-tifsira tal-Artikolu 91(6) tad-Direttiva 2013/36/UE tal-Parlament Ewropew u tal-Kunsill⁽⁶⁾; (b) deċiżjonijiet dwar jekk il-manigġers tal-friegħi — kif definiti skont il-liġi applikabbli — jissodisfawx ir-rekwiżiti ta' kompetenza u idoneità; u (c) deċiżjonijiet dwar jekk persuni li lilhom il-korp manigġerjali jiddelega, parzjalment jew kompletament, il-funzjoni eżekuttiva — irrispettivament minn jekk il-persuni ġewx proposti jew mahtura bhala membri formali tal-korp jew korpi tat-tmexxija tal-istituzzjoni skont il-liġi nazzjonali — jissodisfawx ir-rekwiżiti ta' kompetenza u idoneità. Din l-estensjoni tal-kamp ta' applikazzjoni ta' deċiżjonijiet ta' kompetenza u idoneità li huma ddelegati hija xierqa, peress li l-evalwazzjonijiet sottostanti ta' tali deċiżjonijiet huma simili fin-natura tagħhom għal evalwazzjonijiet imwettqa b'rabta ma' deċiżjonijiet standard ta' kompetenza u idoneità.
- (6) Barra minn hekk, il-kamp ta' applikazzjoni ta' deċiżjonijiet ta' kompetenza u idoneità li jiġu ddelegati għandu jiġi estiż biex jinkludi deċiżjonijiet dwar hatriet mill-ġdid fejn il-BĊE ma jkunx oġġezzjona għall-hatra preċedenti u ma jkun sehħ l-ebda fatt materjali ġdid mill-ahħar evalwazzjoni li jaffettwa wiehed jew aktar mill-kriterji ta' evalwazzjoni.
- (7) Biex jiġu ssimplifikati l-kriterji applikati biex jiġi ddeterminat jekk tiġix iddelegata deċiżjoni ta' kompetenza u idoneità u biex l-iskema ta' delega attwali tingħieb f'konformità ma' skemi oħra ta' delega, għandha tizzied definizzjoni ta' "deċiżjoni negattiva". Għall-istess raġuni ta' allinjament ma' skemi oħra ta' delega, ir-rekwiżit — applikabbli fil-każ ta' deċiżjoni ta' kompetenza u idoneità li għandha tiġi adottata permezz ta' deċiżjoni ddelegata — li l-awtorità nazzjonali kompetenti rilevanti tissottometti lill-BĊE abbozz ta' deċiżjoni ddelegata 20 jum ta' xogħol qabel ma' tkun għaddiet l-iskadenza għall-adozzjoni tad-deċiżjoni ta' kompetenza u idoneità skont il-liġi applikabbli, għandu jitneħħa.
- (8) F'każijiet fejn fatt jew fatti relatati ma' proċedimenti kriminali jew amministrattivi jiġi jew jiġu sottomessi lill-BĊE b'rabta ma' deċiżjoni ta' kompetenza u idoneità, il-kriterju applikat biex jiġi ddeterminat jekk dik id-deċiżjoni tiġix adottata permezz ta' deċiżjoni ddelegata għandu jiġi ċċarat biex jiffoka fuq proċedimenti li għandhom impatt fuq l-idoneità tal-persuna mahtura.
- (9) Għalhekk, id-Deciżjoni (UE) 2017/935 (BĊE/2016/42) għandha tiġi emendata kif meħtieġ,

ADOTTA DIN ID-DEĊIŻJONI:

Artikolu 1

Emendi

1. L-Artikolu 1 huwa emendat kif ġej:

(a) il-punt (2) huwa ssostitwit b'dan li ġej:

'(2) "deċiżjoni ta' kompetenza u idoneità" tfisser deċiżjoni tal-BĊE (i) li tiddikjara jekk individwu jissodisfax ir-rekwiżiti ta' kompetenza u idoneità, jew (ii) li tawtorizza membru ta' korp manigġerjali biex ikollu kariga ta' direttur mhux eżekuttiv addizzjonali skont l-Artikolu 91(6) tad-Direttiva 2013/36/UE;';

(b) il-punt (10) huwa ssostitwit b'dan li ġej:

'(10) "membru" tfisser waħda jew aktar minn dawn li ġejjin: (i) membru propost jew mahtur ta' korp manigġerjali; (ii) fejn applikabbli, detentur ta' funzjoni ewlenija propost jew mahtur kif definit skont il-liġi applikabbli; (iii) manigġer ta' fergħa propost jew mahtur kif definit skont il-liġi applikabbli; u (iv) persuna li lilha l-korp manigġerjali jiddelega, parzjalment jew kompletament, il-funzjoni eżekuttiva, kemm jekk dik il-persuna tkun ġiet proposta jew mahtura bhala membru formali tal-korp jew korpi ta' tmexxija tal-istituzzjoni skont il-liġi nazzjonali kif ukoll jekk le;';

⁽⁶⁾ Id-Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-superviżjoni prudenzjali tal-istituzzjonijiet ta' kreditu, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (ĠU L 176, 27.6.2013, p. 338).

(c) il-punt (14) huwa ssostitwit b'dan li ġej:

'(14) "Gwida għal valutazzjonijiet ta' kompetenza u idoneità" tfisser dokument b'dan it-titolu li jinkludi verżjonijiet futuri tiegħu u jinkludi kwalunkwe dokument ieħor li fih prinċipji ta' gwida għal valutazzjonijiet ta' kompetenza u idoneità li fil-futur jista' jissostitwixxi jew jikkomplementah, adottati u emendati minn żmien għal żmien skont il-proċedura ta' nuqqas ta' oġġezzjoni u ppubblikati fuq is-sit web tal-BĊE.;

(d) il-punt li ġej (16) huwa miżjud:

'(16) "deċiżjoni negattiva" tfisser deċiżjoni li ma tagħtix, jew li ma tagħtix kompletament, l-awtorizzazzjoni kif mitlub mill-entità sinifikanti taht superviżjoni jew mill-membri. Deċiżjoni b'dispożizzjonijiet anċillari bħal kundizzjonijiet jew obbligi għandha titqies bħala deċiżjoni negattiva sakemm tali dispożizzjonijiet anċillari (a) jiżguraw li l-entità sorveljata tissodisfa r-rekwiżiti tal-liġi rilevanti tal-Unjoni msemmija fl-Artikolu 4 u ġew miftiehma bil-miktub jew (b) sempliciment tiddikjara mill-ġdid waħda jew aktar mir-rekwiżiti eżistenti li l-istituzzjoni trid tikkonforma magħha bis-saħħa tad-dispożizzjonijiet imsemmija fl-Artikolu 4 jew jehtiegu informazzjoni dwar it-tweqqif ta' waħda jew aktar minn dawk ir-rekwiżiti.;

(e) il-punt li ġej (17) huwa miżjud:

'(17) "gwida tal-BĊE dwar opzjonijiet u diskrezzjonijiet disponibbli fid-dritt tal-Unjoni" tfisser dokument b'dan it-titolu li jinkludi verżjonijiet futuri tiegħu u jinkludi kwalunkwe dokument ieħor li fih prinċipji ta' gwida dwar opzjonijiet u diskrezzjonijiet disponibbli fid-dritt tal-Unjoni li fil-futur jista' jissostitwixxi jew jikkomplementah, adottat u emendat minn żmien għal żmien skont il-proċedura ta' nuqqas ta' oġġezzjoni u ppubblikat fuq is-sit web tal-BĊE.;

(f) il-punt li ġej (18) huwa miżjud:

'(18) 'sensittività' tfisser karatteristika jew fattur li jista' jkollu impatt negattiv fuq ir-reputazzjoni tal-BĊE u/jew fuq il-funzjonament effettiv u konsistenti tal-Mekkaniżmu Superviżorju Uniku, inkluż iżda mhux limitat għal kwalunkwe wiehed minn dawn li ġejjin: (a) l-entità rilevanti taht superviżjoni tkun preċedentement, jew hija attwalment, soġġetta għal miżuri superviżorji severi bħal miżuri ta' intervent bikri; (b) l-abbozz ta' deċiżjoni ladarba jiġi adottat se jstabbilixxi preċedent ġdid li jista' jorbot lill-BĊE fil-futur; (c) l-abbozz ta' deċiżjoni ladarba jiġi adottat jista' jiġbed l-attenzjoni negattiva tal-midja jew tal-pubbliku; jew (d) awtorità nazzjonali kompetenti li tkun dahlet f'kooperazzjoni mill-qrib mal-BĊE tikkomunika n-nuqqas ta' qbil tagħha mal-abbozz ta' deċiżjoni propost lill-BĊE.;

2. fl-Artikolu 2, il-paragrafu 3 li ġej huwa miżjud:

'3. Id-delega tas-setgħat tat-tehid tad-deċiżjonijiet skont il-paragrafu 1 għandha tapplika għal:

(a) l-adozzjoni mill-BĊE ta' deċiżjonijiet superviżorji;

(b) l-adozzjoni mill-BĊE ta' struzzjonijiet indirizzati, skont l-Artikolu 7 tar-Regolament (UE) Nru 1024/2013, lill-awtoritajiet nazzjonali kompetenti li magħhom il-BĊE stabbilixxa kooperazzjoni mill-qrib.;

3. L-Artikolu 3 huwa sostitwit b'dan li ġej:

'Artikolu 3

Kamp ta' applikazzjoni tad-delega

1. Deċiżjoni ta' kompetenza u idoneità m'għandhiex tiġi meħuda permezz ta' deċiżjoni delegata meta xi wiehed mill-kriterji li ġejjin jiġi sodisfatt:

(a) l-entità rilevanti taht superviżjoni hija waħda minn dawn li ġejjin:

(i) l-entità taht superviżjoni fl-ogħla livell ta' konsolidazzjoni fl-Istati Membri parteċipanti ta' grupp sinifikanti taht superviżjoni;

(ii) l-istituzzjoni ta' kreditu bl-akbar valur totali ta' assi fi grupp sinifikanti taht superviżjoni, jekk din l-entità tkun differenti minn dik imsemmija fil-punt (i);

(iii) entità sinifikanti taht superviżjoni li mhijiex parti minn grupp sinifikanti taht superviżjoni;

- (b) id-deċiżjoni hija deċiżjoni negattiva;
- (c) kwalunkwe wiehed mill-fatti li ġejjin jiġi sottomess lill-BĊE:
- (i) il-membru huwa attwalment soġġett għal proċedimenti kriminali quddiem qorti tal-ġustizzja jew gie kkundannat għal reat kriminali fl-ewwel jew fl-aħħar istanza; jew
 - (ii) investigazzjoni twettqet jew qiegħda titwettaq bħalissa fir-rigward ta', jew azzjoni ta' infurzar jew sanzjoni amministrattiva hija pendenti kontra jew giet imposta fuq il-membru għal nuqqas ta' konformità ma' kwalunkwe leġiżlazzjoni dwar is-servizzi finanzjarji jew dispożizzjonijiet regolatorji;
- sakemm il-fatt rilevanti ma jkollux impatt fuq ir-reputazzjoni tal-membru abbażi ta' valutazzjoni skont il-kriterji speċifikati fil-Gwida għal evalwazzjoni ta' kompetenza u idoneità, b'mod partikolari fir-rigward tan-natura tal-impugnatjoni jew l-akkuża, is-severità tal-penali, u ż-żmien li għadda (mill-inqas hames snin wara l-impożizzjoni ta' sanzjoni jew miżura);
- (d) il-kumplessità tal-evalwazzjoni jew is-sensittività tal-kwistjoni tehtieg li d-deċiżjoni ta' kompetenza u idoneità tiġi adottata skont il-proċedura ta' nuqqas ta' oġġezzjoni.

2. Minkejja l-paragrafu 1, deċiżjoni ta' kompetenza u idoneità għandha tiġi adottata permezz ta' deċiżjoni ddelegata jekk tikkonċerna l-hatra mill-ġdid tal-istess persuna għall-istess pożizzjoni fl-istess entità taht superviżjoni, il-BĊE ma jkunx oġġezzjona għall-hatra preċedenti, u ma jkun seħħ l-ebda fatt materjali ġdid mill-aħħar evalwazzjoni li jaffettwa wiehed jew aktar mill-kriterji ta' evalwazzjoni.

3. Fejn, bis-saħħa tal-paragrafi 1 u 2, deċiżjoni ta' kompetenza u idoneità ma tistax tiġi adottata permezz ta' deċiżjoni ddelegata, għandha tiġi adottata skont il-liġi applikabbli u l-proċedura ta' nuqqas ta' oġġezzjoni.

4. Il-kapijiet tal-unitajiet ta' hidma għandhom jipprezentaw deċiżjoni ta' kompetenza u idoneità li tissodisfa l-kriterji għall-adozzjoni ta' deċiżjonijiet delegati stabbiliti f'dan l-Artikolu lill-Bord Superviżorju u lill-Kunsill Governattiv għall-adozzjoni skont il-proċedura ta' nuqqas ta' oġġezzjoni jekk l-evalwazzjoni superviżorja ta' dik id-deċiżjoni ta' kompetenza u idoneità jkollha impatt dirett fuq l-evalwazzjoni superviżorja ta' deċiżjoni oħra li għandha tiġi adottata skont il-proċedura ta' nuqqas ta' oġġezzjoni.

5. Minkejja l-paragrafu 4, jekk l-evalwazzjoni tar-rekwiziti ta' kompetenza u idoneità tikkonċerna aktar minn membru wiehed ta' korp maniġerjali u bis-saħħa tal-paragrafi 1 u 2 deċiżjoni ma tistax tiġi adottata permezz ta' deċiżjoni ddelegata fir-rigward ta' wiehed jew aktar minnhom, l-evalwazzjoni għandha tirriżulta f'zewġ deċiżjonijiet ta' kompetenza u idoneità. Deċiżjoni wahda għandha tiġi adottata permezz tal-proċedura ta' nuqqas ta' oġġezzjoni u l-oħra permezz ta' deċiżjoni ddelegata.;

4. L-Artikolu 4 huwa emendat kif ġej:

(a) il-frażi introduttorja hija ssostitwita b'dan li ġej:

'1. L-evalwazzjoni tar-rekwiziti ta' kompetenza u idoneità għal membri għandha titwettaq f'konformità mal-liġi applikabbli filwaqt li titqies il-Gwida għal evalwazzjonijiet ta' kompetenza u idoneità (kapitoli dwar kriterji ta' evalwazzjoni u dwar awtorizzazzjonijiet relatati ta' kompetenza u idoneità) li jkopru, fejn applikabbli, il-kriterji li ġejjin:;

(b) il-paragrafu 2 li ġej huwa miżjud:

'2. L-evalwazzjoni tal-awtorizzazzjoni lil membru tal-korp maniġerjali biex ikollu kariga ta' direttur mhux eżekuttiv addizzjonali għandha titwettaq skont il-liġi applikabbli li timplimenta l-Artikolu 91(6) tad-Direttiva 2013/36/UE u filwaqt li titqies il-Gwida għal evalwazzjonijiet ta' kompetenza u idoneità (taqsima dwar l-impenn ta' hin) u l-kriterji fil-Gwida tal-BĊE dwar l-opzjonijiet u d-diskreżjonijiet disponibbli fil-liġi tal-Unjoni.'.

Artikolu 2

Dispożizzjoni tranżitorja

Id-dispożizzjonijiet tad-Deċiżjoni (UE) 2017/935 (BĊE/2016/42) għandhom ikompli japplikaw, kif mhux emendati, f'każijiet fejn tkun giet ipprezentata proposta għal deċiżjoni ta' kompetenza u idoneità minn awtorità nazzjonali kompetenti lill-BĊE qabel id-dhul fis-seħħ ta' din id-Deċiżjoni.

*Artikolu 3***Dhul fis-sehh**

Din id-deċiżjoni għandha tidhol fis-sehh fl-għoxrin jum wara dak tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Magħmul fi Frankfurt am Main, it-3 ta' Awwissu 2021.

Il-President tal-BĊE
Christine LAGARDE

DEĊIŻJONI (UE) 2021/1439 TAL-BANK ĊENTRALI EWROPEW**tat-3 ta' Awwissu 2021****li temenda d-Deciżjoni (UE) 2018/546 dwar id-delega tas-setgħa għall-adozzjoni ta' deciżjonijiet fuq fondi proprji (BĊE/2021/35)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u li jemenda r-Regolament (UE) Nru 648/2012⁽¹⁾, u b'mod partikolari l-Artikolu 26(2), l-Artikolu 26(3) u l-Artikoli 28, 29, 77, 78 u 78a tiegħu,

Wara li kkunsidra r-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-supervizzjoni prudenzjali ta' istituzzjonijiet ta' kreditu⁽²⁾, u b'mod partikolari l-Artikolu 4(1)(d) tiegħu,

Wara li kkunsidra d-Deciżjoni (UE) 2017/933 tal-Bank Ċentrali Ewropew tas-16 ta' Novembru 2016 dwar qafas generali għad-delegazzjoni ta' setgħat ta' teħid ta' deciżjonijiet għal strumenti legali relatati ma' kompiti supervizzorji (BĊE/2016/40)⁽³⁾ u b'mod partikolari l-Artikolu 4 tagħha,

Billi:

- (1) Id-Deciżjoni (UE) 2018/546 tal-Bank Ċentrali Ewropew (BĊE/2018/10)⁽⁴⁾ tispjega l-kriterji għad-delegazzjoni tas-setgħat ta' teħid ta' deciżjonijiet lill-kapijiet ta' unitajiet ta' xogħol tal-Bank Ċentrali Ewropew (BĊE) biex jadottaw deciżjonijiet dwar fondi proprji. L-esperjenza miksuba fl-applikazzjoni ta' dik id-Deciżjoni wriet li ċerti kjarifiki u emendi tekniċi huma meħtieġa, b'mod partikolari għal raġunijiet ta' konsistenza u ċertezza fl-applikazzjoni ta' dawk il-kriterji.
- (2) Il-proċedura għad-delegazzjoni tas-setgħat ta' teħid ta' deciżjonijiet jenhtieg li tiġi ċċarata fir-rigward tad-deciżjonijiet dwar il-fondi proprji meta l-kapijiet ta' unitajiet ta' xogħol ikollhom tħassib rigward l-interkonnettività ta' tali deciżjoni ma' deciżjoni oħra jew deciżjonijiet oħrajn li jirrikjedu approvazzjoni supervizzorja. Dan jista' jkun il-każ meta l-eżitu tal-valutazzjoni supervizzorja rilevanti jkollu impatt dirett fuq waħda jew aktar minn dawk id-deciżjonijiet l-oħra u għalhekk id-deciżjonijiet jenhtieg li jiġu kkunsidrati simultanjament mill-istess persuna li tiegħu d-deciżjonijiet sabiex jiġu evitati riżultati konfliggenti.
- (3) Fl-24 ta' Ġunju 2020, il-Kunsill Governattiv iddecieda li jstabilixxi kooperazzjoni mill-qrib bejn il-BĊE u r-Repubblika tal-Bulgarija⁽⁵⁾, u bejn il-BĊE u r-Repubblika tal-Kroazja⁽⁶⁾. L-Artikolu 7(1) tar-Regolament (UE) Nru 1024/2013 jipprevedi li biex iwettaq ċerti kompiti fir-rigward ta' istituzzjonijiet ta' kreditu stabbiliti fi Stat Membru li l-munita tiegħu ma hijiex l-euro fejn tkun giet stabbilita kooperazzjoni mill-qrib f'konformità ma' dak l-Artikolu, il-BĊE jista' jindirizza struzzjonijiet lill-awtorità nazzjonali kompetenti tal-Istat Membru rilevanti. Huwa għalhekk xieraq li dawn l-istruzzjonijiet jiġu inkluzi fost l-atti li l-BĊE jista' jadotta permezz ta' delegazzjoni lill-kapijiet ta' unitajiet ta' xogħol skont id-dispożizzjonijiet rilevanti tad-Deciżjoni (UE) 2018/546 (BĊE/2018/10).
- (4) Deciżjoni dwar fondi proprji f'każ fejn il-kumplessità tal-valutazzjoni hekk tirrikjedi ma tiġix adottata permezz ta' deciżjoni ddelegata, iżda tiġi adottata minflok skont il-proċedura ta' nuqqas ta' oġġezzjoni. Għandu jiġi ċċarat li, barra minn hekk, jista' jkun hemm każijiet fejn is-sensittività tal-kwistjoni — f'termini ta' impatt fuq ir-reputazzjoni tal-BĊE u/jew fuq il-funzjonament tal-Mekkaniżmu Supervizzorju Uniku — tista' tirrikjedi li deciżjoni dwar fondi proprji għandha tiġi adottata skont il-proċedura ta' nuqqas ta' oġġezzjoni u mhux permezz ta' deciżjoni ddelegata.

⁽¹⁾ ĠU L 176, 27.6.2013, p. 1.

⁽²⁾ ĠU L 287, 29.10.2013, p. 63.

⁽³⁾ ĠU L 141, 1.6.2017, p. 14.

⁽⁴⁾ Id-Deciżjoni (UE) 2018/546 tal-Bank Ċentrali Ewropew tal-15 ta' Marzu 2018 dwar id-delega tas-setgħa għall-adozzjoni ta' deciżjonijiet fuq fondi proprji (BĊE/2018/10) (ĠU L 90, 6.4.2018, p. 105).

⁽⁵⁾ Id-Deciżjoni (UE) 2020/1015 tal-Bank Ċentrali Ewropew tal-24 ta' Ġunju 2020 dwar l-istabbiliment ta' kooperazzjoni mill-qrib bejn il-Bank Ċentrali Ewropew u Българска народна банка (il-Bank Nazzjonali tal-Bulgarija) (BĊE/2020/30) (ĠU L 224I, 13.7.2020, p. 1).

⁽⁶⁾ Id-Deciżjoni (UE) 2020/1016 tal-Bank Ċentrali Ewropew tal-24 ta' Ġunju 2020 dwar l-istabbiliment ta' kooperazzjoni mill-qrib bejn il-Bank Ċentrali Ewropew u l-Hrvatska Narodna Banka (BĊE/2020/31) (ĠU L 224I, 13.7.2020, p. 4).

- (5) Biex jiġi ffaċilitat il-proċess tat-tehid tad-deċiżjonijiet, hija meħtieġa delega tas-setgħat tat-tehid tad-deċiżjonijiet fir-rigward tal-adozzjoni ta' permessi biex jiġu inklużi profitti interim jew ta' tmiem is-sena fil-kapital ta' Ekwità Komuni tal-Grad 1 qabel ma l-istituzzjoni tkun ħadet deċiżjoni formali li tikkonferma l-profitt jew it-telf finali tal-istituzzjoni għas-sena, skont l-Artikolu 26(2) tar-Regolament (UE) Nru 575/2013. Madankollu, jekk jiġu ssodisfati r-rekwiziti sabiex tiġi applikata d-Deċiżjoni (UE) 2015/656 tal-Bank Ċentrali Ewropew (BĈE/2015/4) ⁽⁷⁾, allura jenħtieġ li tapplika dik id-Deċiżjoni.
- (6) Barra minn hekk, biex jiġi ffaċilitat il-proċess tat-tehid tad-deċiżjonijiet, hija meħtieġa delega ta' setgħat ta' tehid ta' deċiżjonijiet fir-rigward tar-risposta tal-BĈE għal talba ta' konsultazzjoni riċevuta minn awtorità ta' riżoluzzjoni skont l-Artikolu 78a tar-Regolament (UE) Nru 575/2013, dwar il-marġini li bih istituzzjoni jenħtieġ li taqbez ir-rekwiziti għal fondi proprji u obligazzjonijiet eliġibbli stabbiliti fir-Regolament (UE) Nru 575/2013, Direttiva 2013/36/UE tal-Parlament Ewropew u tal-Kunsill ⁽⁸⁾ u Direttiva 2014/59/UE tal-Parlament Ewropew u tal-Kunsill ⁽⁹⁾ wara azzjoni mill-istituzzjoni kif imsemmi fl-Artikolu 77(2) tar-Regolament (UE) Nru 575/2013.
- (7) Għalhekk, jenħtieġ li d-Deċiżjoni (UE) 2018/546 (BĈE/2018/10) tiġi emendata kif meħtieġ.

ADOTTA DIN ID-DEĊIŻJONI:

Artikolu 1

Emendi

Id-Deċiżjoni (UE) 2018/546 (BĈE/2018/10) hija emendata kif ġej:

1. l-Artikolu 1 huwa emendat kif ġej:

(a) il-punt (1) huwa sostitwit b'dan li ġej:

“(1) ‘deċiżjoni dwar fondi proprji’ tfisser kwalunkwe waħda mid-deċiżjonijiet li ġejjin: (a) deċiżjoni tal-BĈE dwar il-permess biex strument jiġi kklassifikat bħala strument ta' Ekwità Komuni ta' Grad 1; (b) deċiżjoni tal-BĈE dwar il-permess biex strument jiġi kklassifikat bħala strument tal-Grad 1 Addizzjonali jew ta' Grad 2; (c) deċiżjoni tal-BĈE dwar il-permess biex jiġu inklużi l-profitti interim jew ta' tmiem is-sena; u (d) deċiżjoni tal-BĈE dwar il-permess għal tnaqqis tal-fondi proprji. Għall-finijiet ta' din id-Deċiżjoni, deċiżjoni dwar il-fondi proprji tinkludi wkoll l-approvazzjoni tar-risposta tal-BĈE għal talba għal konsultazzjoni minn awtorità ta' riżoluzzjoni dwar it-tnaqqis ta' strumenti ta' obligazzjonijiet eliġibbli;”;

(b) jizdiedu l-paragrafi (16), (17) u (18) li ġejjin:

“(16) ‘grupp sinifikanti taht superviżjoni’ tfisser grupp sinifikanti taht superviżjoni kif definit fil-punt (22) tal-Artikolu 2 tar-Regolament (UE) Nru 468/2014 tal-Bank Ċentrali Ewropew (BĈE/2014/17). *;

(17) ‘permess ġenerali minn qabel’ tfisser permess ġenerali biex tittiehed kwalunkwe waħda mill-azzjonijiet stabbiliti fl-Artikolu 77(1) tar-Regolament (UE) Nru 575/2013 biex jitnaqqsu l-fondi proprji li jingħata f'konformità mat-tieni subparagrafu tal-Artikolu 78(1) ta' dak ir-Regolament;”;

⁽⁷⁾ Id-Deċiżjoni (UE) 2015/656 tal-Bank Ċentrali Ewropew tal-4 ta' Frar 2015 dwar il-kundizzjonijiet li tahtom l-istituzzjonijiet ta' kreditu jithallew jinkludu profitti interim jew ta' tmiem is-sena f'Kapital ta' Ekwità Komuni tal-Grad 1 skont l-Artikolu 26(2) tar-Regolament (UE) Nru 575/2013 (BĈE/2015/4) (ĠU L 107, 25.4.2015, p. 76).

⁽⁸⁾ Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-superviżjoni prudenzjali tal-istituzzjonijiet ta' kreditu u tad-ditti tal-investiment, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (ĠU L 176, 27.6.2013, p. 338).

⁽⁹⁾ Direttiva 2014/59/UE tal-Parlament Ewropew u tal-Kunsill tal-15 ta' Mejju 2014 li tistabbilixxi qafas għall-irkupru u r-riżoluzzjoni ta' istituzzjonijiet ta' kreditu u ditti ta' investiment u li temenda d-Direttiva tal-Kunsill 82/891/KEE u d-Direttivi 2001/24/KE, 2002/47/KE, 2004/25/KE, 2005/56/KE, 2007/36/KE, 2011/35/UE, 2012/30/UE u 2013/36/UE, u r-Regolamenti (UE) Nru 1093/2010 u (UE) Nru 648/2012, tal-Parlament Ewropew u tal-Kunsill (ĠU L 173, 12.6.2014, p. 190).

- (18) 'sensittività' tfisser karatteristika jew fattur li jista' jkollu impatt negattiv fuq ir-reputazzjoni tal-BĊE u/jew fuq il-funzjonament effettiv u konsistenti tal-Mekkaniżmu Superviżorju Uniku, inkluż iżda mhux limitat għal kwalunkwe wiehed minn dawn li ġejjin: (a) l-entità rilevanti taht superviżjoni tkun preċedentement, jew hija attwalment, soġġetta għal miżuri superviżorji severi bħal miżuri ta' intervent bikri; (b) l-abbozz ta' deċiżjoni ladarba jiġi adottat se jistabbilixxi preċedent ġdid li jista' jorbot lill-BĊE fil-futur; (c) l-abbozz ta' deċiżjoni ladarba jiġi adottat jista' jiġbed l-attenzjoni negattiva tal-midja jew tal-pubbliku; jew (d) awtorità nazzjonali kompetenti li tkun dahlet f'kooperazzjoni mill-qrib mal-BĊE tikkomunika n-nuqqas ta' qbil tagħha mal-abbozz ta' deċiżjoni propost lill-BĊE.

* Ir-Regolament (UE) Nru 468/2014 tal-Bank Ċentrali Ewropew tas-16 ta' April 2014 li jistabbilixxi qafas għal kooperazzjoni fi hdan il-Mekkaniżmu Superviżorju Uniku bejn il-Bank Ċentrali Ewropew u l-awtoritajiet nazzjonali kompetenti u ma' awtoritajiet nazzjonali nominati (Regolament Qafas tal-MSU) (BĊE/2014/17) (ĠU L 141, 14.5.2014, p. 1).";

2. l-Artikolu 2 huwa emendat kif ġej:

(a) il-paragrafu 1 huwa sostitwit b'dan li ġej:

"1. F'konformità mal-Artikolu 4 tad-Deċiżjoni (UE) 2017/933 (BĊE/2016/40), il-Kunsill Governattiv b'dan jiddelega lill-kapijiet ta' unitajiet ta' xogħol nominati mill-Bord Eżekuttiv, f'konformità mal-Artikolu 5 ta' dik id-Deċiżjoni, l-adozzjoni tad-deċiżjonijiet dwar il-fondi proprji li ġejjin:

- (a) dwar il-permess għall-klassifikazzjoni ta' strumenti kapitali bħala strumenti ta' Ekwità Komuni tal-Grad 1, kif previst fl-Artikolu 26(3) tar-Regolament (UE) Nru 575/2013;
- (b) dwar il-permess għall-klassifikazzjoni ta' strumenti kapitali bħala strumenti ta' Grad Addizzjonali 1 jew ta' Grad 2, fejn meħtieġ mid-dritt nazzjonali;
- (c) dwar il-permess fir-rigward ta' tnaqqis ta' fondi proprji, kif previst fl-Artikolu 77(1) tar-Regolament (UE) Nru 575/2013;
- (d) dwar il-permess għall-inklużjoni minn istituzzjoni ta' profitti interim jew ta' tmiem is-sena fil-kapital ta' Ekwità Komuni tal-Grad 1 qabel ma l-istituzzjoni tkun hadet deċiżjoni formali li tikkonferma l-profitt jew it-telf finali tal-istituzzjoni għas-sena, kif previst fl-Artikolu 26(2) tar-Regolament (UE) Nru 575/2013;
- (e) dwar risposti għal talbiet ta' konsultazzjoni minn awtorità ta' riżoluzzjoni skont l-Artikolu 78a tar-Regolament (UE) Nru 575/2013, inkluż il-ftehim dwar il-marġini propost li bih, wara l-azzjoni msemmija fl-Artikolu 77(2) tar-Regolament (UE) Nru 575/2013, l-awtorità ta' riżoluzzjoni tqis neċessarju li l-fondi proprji u l-obbligazzjonijiet eliġibbli tal-istituzzjoni jridu jaqbuż r-rekwiziti tagħha.";

(b) il-paragrafu 2 huwa sostitwit b'dan li ġej:

"2. Id-deċiżjonijiet dwar il-fondi proprji msemmija fil-paragrafu 1 għandhom jiġu adottati permezz ta' deċiżjoni ddelegata jekk jiġu ssodisfati l-kriterji għall-adozzjoni ta' deċiżjonijiet iddelegati, kif stabbilit fl-Artikoli 3, 4, 5, 5a u 5b.";

(c) il-paragrafu 3 huwa sostitwit b'dan li ġej:

"3. Id-deċiżjonijiet dwar fondi proprji ma għandhomx jiġu adottati permezz ta' deċiżjoni ddelegata jekk il-kumplessità tal-valutazzjoni jew is-sensittività tal-kwistjoni jirrikjedu li jiġu adottati skont il-proċedura ta' nuqqas ta' oġġezzjoni.";

(d) jiżdiedu l-paragrafi 4 u 5 li ġejjin:

"4. Il-kapijiet ta' unitajiet ta' xogħol għandhom jipprezentaw deċiżjoni dwar fondi proprji li tissodisfa l-kriterji għall-adozzjoni ta' deċiżjonijiet iddelegati stabbiliti fl-Artikoli 3 sa 5b lill-Bord Superviżorju u lill-Kunsill Governattiv għall-adozzjoni skont il-proċedura ta' nuqqas ta' oġġezzjoni meta l-valutazzjoni superviżorja ta' dik id-deċiżjoni dwar il-fondi proprji jkollha impatt dirett fuq il-valutazzjoni superviżorja ta' deċiżjoni oħra li għandha tiġi adottata skont il-proċedura ta' nuqqas ta' oġġezzjoni.

5. Id-delega tas-setgħat ta' teħid ta' deċiżjonijiet skont il-paragrafu 1 għandha tapplika għal:
 - (a) l-adozzjoni mill-BĊE ta' deċiżjonijiet superviżorji;
 - (b) l-adozzjoni mill-BĊE ta' struzzjonijiet indirizzati, skont l-Artikolu 7 tar-Regolament (UE) Nru 1024/2013, lill-awtoritajiet nazzjonali kompetenti li magħhom il-BĊE jkun stabbilixxa kooperazzjoni mill-qrib;
 - (c) l-approvazzjoni tar-risposta tal-BĊE għal talbiet ta' konsultazzjoni minn awtorità ta' riżoluzzjoni skont l-Artikolu 78a tar-Regolament (UE) Nru 575/2013, inkluż il-ftehim dwar il-marġini propost li bih, wara l-azzjoni msemmija fl-Artikolu 77(2) tar-Regolament (UE) Nru 575/2013, l-awtorità ta' riżoluzzjoni tqis neċessarju li l-fondi proprji u l-obbligazzjonijiet eliġibbli tal-istituzzjoni jridu jaqbu r-reqwiziti tagħha.”;
3. it-titolu tal-Artikolu 3 huwa sostitwit b'dan li ġej:

“Kriterji għall-adozzjoni ta' deċiżjonijiet iddelegati dwar il-permess għall-klassifikazzjoni ta' strumenti bhala strumenti ta' Ekwità Komuni ta' Grad 1”;

4. fl-Artikolu 3, il-paragrafu 1 huwa sostitwit b'dan li ġej:

“1. Id-deċiżjonijiet dwar il-klassifikazzjoni ta' strumenti ta' kapital bhala strumenti ta' Ekwità Komuni ta' Grad 1 għandhom jittiehdu permezz ta' deċiżjoni ddelegata jekk it-tip ta' strumenti li għalihom jintalab il-permess kien inkluż, fiż-żmien meta giet irċevuta l-applikazzjoni mill-BĊE, fil-lista tal-EBA.”
5. it-titolu tal-Artikolu 4 huwa sostitwit b'dan li ġej:

“Kriterji għall-adozzjoni ta' deċiżjonijiet iddelegati dwar permess biex strumenti jiġu kklassifikati bhala strumenti ta' Grad Addizzjonali 1 jew ta' Grad 2”;

6. fl-Artikolu 4, il-paragrafu 1 huwa sostitwit b'dan li ġej:

“1. Fejn il-permess ikun meħtieġ skont id-dritt nazzjonali, id-deċiżjonijiet dwar il-permess biex strumenti kapitali jiġu kklassifikati bhala Strumenti Addizzjonali ta' Grad 1 jew ta' Grad 2 għandhom jittiehdu permezz ta' deċiżjoni ddelegata.”;
7. fl-Artikolu 4, il-paragrafu 2 huwa sostitwit b'dan li ġej:

“2. Id-deċiżjonijiet negattivi ma għandhomx ikunu adottati permezz ta' deċiżjoni ddelegata.”;
8. l-Artikolu 5 huwa emendat kif ġej:
 - (a) it-titolu huwa sostitwit b'dan li ġej:

“Kriterji għall-adozzjoni ta' deċiżjonijiet iddelegati dwar il-permess għat-tnaqqis tal-fondi proprji”;

- (b) il-paragrafu 1 huwa sostitwit b'dan li ġej:

“1. Id-deċiżjonijiet dwar il-permess għat-tnaqqis tal-fondi proprji għandhom jittiehdu permezz ta' deċiżjoni ddelegata f'konformità mad-dispożizzjonijiet tal-paragrafi 2, 3, 3a, 4 u 4a.”;
- (c) il-paragrafu 2 huwa sostitwit b'dan li ġej:

“2. Għat-tnaqqis b'sostituzzjoni, id-deċiżjonijiet għandhom jittiehdu permezz ta' deċiżjoni ddelegata jekk:

 - (a) l-istrument ta' sostituzzjoni huwa strument ta' Ekwità Komuni tal-Grad 1 b'ammont nominali mill-inqas daqs l-ammont nominali tal-istrument issostitwit; jew
 - (b) l-istrument ta' sostituzzjoni huwa strument ta' Grad Addizzjonali 1 b'ammont nominali mill-inqas daqs l-ammont nominali tal-istrument issostitwit, jekk l-istrument issostitwit huwa strument ta' Grad Addizzjonali 1; jew
 - (c) l-istrument ta' sostituzzjoni huwa strument ta' Grad Addizzjonali 1 jew Grad 2 b'ammont nominali mill-inqas daqs l-ammont nominali tal-istrument issostitwit, jekk l-istrument issostitwit huwa strument ta' Grad 2.

Fejn strument ta' sostituzzjoni jew strument issostitwit imsemmi fil-punti (a) sa (c) ma jkollux ammont nominali, l-ammont imsemmi għandu jkun minflok l-ammont nozzjonali ta' dak l-istrument.

Fejn l-ammont nominali (jew, fiċ-ċirkostanza msemmija fis-subparagrafu preċedenti, l-ammont nozzjonali) ta' strument issostitwit ikun oġġla mill-ammont ta' dak l-istrument li jikkwalifika bħala fondi proprji, l-ammont imsemmi għandu minflok ikun l-ammont li jikkwalifika bħala fondi proprji.”;

(d) fil-paragrafu 3, il-punt (a) huwa sostitwit b'dan li ġej:

“(a) wara t-tnaqqis, il-fondi proprji jkunu jaqbzu u jkunu stmati li jkomplu jaqbzu, għal mill-inqas tliet snin finanzjarji wara d-data tal-applikazzjoni, ir-rekwiżiti stabbiliti fl-Artikolu 92(1)(a), (b) u (c) tar-Regolament (UE) Nru 575/2013, il-fondi proprji meħtieġa li għandhom jinżammu skont l-Artikolu 16(2)(a) tar-Regolament (UE) Nru 1024/2013, ir-rekwiżit ta' riżerva kombinata kif iddefinit fil-punt (6) tal-Artikolu 128 tad-Direttiva 2013/36/UE u l-gwida kapitali tal-Pilastru 2 kif stabbilit fl-aħħar deċizzjoni SREP disponibbli; u”;

(e) fil-paragrafu 3, il-punt (b) huwa sostitwit b'dan li ġej:

“(b) l-impatt tat-tnaqqis fuq il-proporzjon tal-kapital tal-Ekwità Komuni tal-Grad 1, il-proporzjon tal-kapital ta' Grad 1 u l-proporzjon tal-kapital totali jkun taħt il-100 punt bażi fuq livell konsolidat ta' grupp sinifikanti taħt superviżjoni jew fuq livell individwali ta' entità sinifikanti taħt superviżjoni, jekk tali entità sinifikanti taħt superviżjoni ma tkunx parti minn grupp sinifikanti taħt superviżjoni. Jekk l-għan tat-tnaqqis ikun li jkopri telf eżistenti jew riżervi negattivi u tali tnaqqis ma jkollu l-ebda impatt fuq il-livell tal-fondi proprji, dan il-kriterju ta' 100 punt bażi għandu jitqies li jkun ġie ssodisfat.”;

(f) jiddaħhal il-paragrafu 3a li ġej:

“3a. Id-deċizzjonijiet dwar il-permess generali minn qabel skont it-tieni subparagrafu tal-Artikolu 78(1) tar-Regolament (UE) Nru 575/2013 u d-deċizzjonijiet dwar il-permess għal ċertu ammont predeterminat skont l-Artikolu 32(2) tar-Regolament Delegat tal-Kummissjoni (UE) Nru 241/2014 * għandhom jittiehdu permezz ta' deċizzjoni ddelegata jekk il-kundizzjonijiet stabbiliti fil-paragrafu 3 jiġu ssodisfati jew jekk id-deċizzjoni tkun tiġdid ta' deċizzjoni eżistenti u tingħata għall-istess ammont predeterminat jew għal ammont predeterminat aktar baxx.

* Ir-Regolament ta' Delega tal-Kummissjoni (UE) Nru 241/2014 tas-7 ta' Jannar 2014 li jissupplimenta r-Regolament (UE) Nru 575/2013 tal-Parlament Ewropew u tal-Kunsill fir-rigward ta' standards tekniċi regolatorji għar-Rekwiżiti tal-Fondi Proprji għall-istituzzjonijiet (ĠU L 74, 14.3.2014, p. 8).”;

(g) jiddaħhal il-paragrafu 4a li ġej:

“4a. Id-deċizzjonijiet dwar il-permess għal tnaqqis ta' fondi proprji jistgħu jiġu rrevokati permezz ta' deċizzjoni ddelegata fejn ir-revoka tkun mitluba mid-destinatarju tad-deċizzjoni.”;

(h) il-paragrafu 5 huwa sostitwit b'dan li ġej:

“5. Fejn, bis-saħħa tal-paragrafi 1 sa 4a, deċizzjoni dwar it-tnaqqis ta' fondi proprji ma tkunx tista' tiġi adottata permezz ta' deċizzjoni ddelegata, għandha tiġi adottata skont il-proċedura ta' nuqqas ta' oġġezzjoni.”;

9. jiddaħhal l-Artikolu 5a li ġej:

“Artikolu 5a

Kriterji għall-adozzjoni ta' deċizzjonijiet iddelegati dwar il-permess biex jiġu inklużi profitti interim u ta' tmiem is-sena f'kapital ta' Ekwità Komuni tal-Grad 1

1. Id-deċizzjonijiet skont l-Artikolu 26(2) tar-Regolament (UE) Nru 575/2013 dwar il-permess biex jiġu inklużi profitti interim jew ta' tmiem is-sena fil-kapital ta' Ekwità Komuni tal-Grad 1 qabel ma l-istituzzjoni tkun hadet deċizzjoni formali li tikkonferma l-profit jew it-telf finali tal-istituzzjoni għas-sena, inklużi dawk li ma jissodisfawx ir-rekwiżit skont l-Artikolu 3(2) tad-Deċizzjoni (UE) 2015/656 (BĈE/2015/4), għandhom jittiehdu permezz ta' deċizzjoni ddelegata jekk il-kriterji stabbiliti hawn taħt ikunu ssodisfati:

- (a) ir-rekwiżit ta' verifika skont l-Artikolu 26(2)(a) tar-Regolament (UE) Nru 575/2013 ikun ġie ssodisfat f'konformità mal-Artikolu 4 tad-Deċiżjoni (UE) 2015/656 (BĈE/2015/4);
 - (b) l-istituzzjoni tkun uriet li kwalunkwe imposti jew dividendi prevedibbli ġew imnaqqsa mill-ammont ta' profitti f'konformità mal-paragrafi 1, 2, u 5 tal-Artikolu 5 tad-Deċiżjoni (UE) 2015/656 (BĈE/2015/4) u l-punt (c), kif applikabbli;
 - (c) l-ammont ta' dividendi prevedibbli li għandhom jitnaqqsu mill-istituzzjoni mill-profitti interim jew ta' tmiem is-sena jiġi ddeterminat f'konformità mal-paragrafi 2, 4, 5, u 6 tal-Artikolu 2 tar-Regolament Delegat (UE) Nru 241/2014 jew, fiċ-ċirkostanzi speċifikati fl-Artikolu 5(3) tad-Deċiżjoni (UE) 2015/656 (BĈE/2015/4), jitnaqqas ammont oġġla kkalkulat f'konformità ma' dak l-Artikolu.
2. Id-deċiżjonijiet negattivi ma għandhomx ikunu adottati permezz ta' deċiżjoni ddelegata.”;
10. jiddaħħal l-Artikolu 5b li ġej:

“Artikolu 5b

Kriterji għall-approvazzjoni ta' risposti għal talbiet għal konsultazzjoni minn awtorità ta' riżoluzzjoni dwar it-tnaqqis ta' strumenti ta' obligazzjonijiet eliġibbli

1. Meta l-BĈE jiġi kkonsultat jew jintalab il-qbil tiegħu minn awtorità ta' riżoluzzjoni skont l-Artikolu 78a(1) tar-Regolament (UE) Nru 575/2013, id-deċiżjoni dwar l-approvazzjoni tar-risposta tal-BĈE għal tali talba għal konsultazzjoni għandha tittiehed permezz ta' delega, sakemm ma jiġux issodisfati l-kundizzjonijiet tal-paragrafu 2.
2. Meta l-BĈE ma jaqbilx jew ma jaqbilx parzjalment mal-awtorità ta' riżoluzzjoni dwar il-kwistjoni li fir-rigward tagħha l-BĈE jkun ġie kkonsultat jew ikun intalab il-qbil tiegħu skont l-Artikolu 78a(1) tar-Regolament (UE) Nru 575/2013, id-deċiżjoni dwar l-approvazzjoni tar-risposta tal-BĈE ma għandhiex tittiehed permezz ta' deċiżjoni ddelegata.”.

Artikolu 2

Dispożizzjoni tranżitorja

Id-dispożizzjonijiet tad-Deċiżjoni (UE) 2018/546 (BĈE/2018/10) għandhom ikomplu japplikaw, kif mhux emendati, f'każijiet fejn l-applikazzjoni li titlob l-approvazzjoni għal kwalunkwe waħda mill-operazzjonijiet imsemmija fl-Artikolu 2(1) ta' dik id-Deċiżjoni, kif mhux emendata, tkun ġiet ipprezentata lill-BĈE qabel id-dhul fis-seħh ta' din id-Deċiżjoni.

Artikolu 3

Dhul fis-seħh

Din id-deċiżjoni għandha tidhol fis-seħh fl-ghoxrin jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Frankfurt am Main, it-3 ta' Awwissu 2021.

Il-President tal-BĈE
Christine LAGARDE

DEĊIŻJONI (UE) 2021/1440 TAL-BANK ĊENTRALI EWROPEW**tat-3 ta' Awwissu 2021****li temenda d-Deciżjoni (UE) 2019/1376 dwar id-delega tas-setgħa biex jiġu adottati deciżjonijiet dwar l-ippassaportar, l-akkwizizzjoni ta' parteċipazzjoni azzjonarja kwalifikanti u l-irtirar ta' liċenzji ta' istituzzjonijiet ta' kreditu (BĊE/2021/36)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-superviżjoni prudenzjali ta' istituzzjonijiet ta' kreditu ⁽¹⁾, u b'mod partikolari l-Artikolu 4(1)(a), (b), (c) u (d) u l-Artikoli 4(3), 6(4), 14(3), 14(5), 15(3), u 17(1) tiegħu,Wara li kkunsidra d-Deciżjoni (UE) 2017/933 tal-Bank Ċentrali Ewropew tas-16 ta' Novembru 2016 dwar qafas ġenerali għad-delegazzjoni ta' setgħat ta' teħid ta' deciżjonijiet għal strumenti legali relatati ma' kompiti superviżorji (BĊE/2016/40) ⁽²⁾ u b'mod partikolari l-Artikolu 4 tagħha,

Billi:

- (1) Id-Deciżjoni (UE) 2019/1376 tal-Bank Ċentrali Ewropew (BĊE/2019/23) ⁽³⁾ tispjega l-kriterji għad-delega tas-setgħat tat-teħid tad-deciżjonijiet lill-kapijiet tal-unitajiet ta' hidma tal-Bank Ċentrali Ewropew (BCE) għall-adozzjoni ta' deciżjonijiet dwar l-ippassaportar, l-akkwizizzjoni ta' parteċipazzjoni azzjonarja kwalifikanti u l-irtirar ta' liċenzji ta' istituzzjonijiet ta' kreditu. L-esperjenza miksuba fl-applikazzjoni ta' dik id-Deciżjoni wriet li ċerti kjarifiki u emendi tekniċi huma meħtieġa, b'mod partikolari għal raġunijiet ta' konsistenza u ċertezza fl-applikazzjoni ta' dawk il-kriterji.
- (2) Il-proċedura għad-delega tas-setgħat tat-teħid tad-deciżjonijiet għandha tiġi ċċarata fir-rigward ta' deciżjonijiet dwar l-ippassaportar, deciżjonijiet ta' parteċipazzjoni azzjonarja kwalifikanti u deciżjonijiet ta' rtirar fejn il-kapijiet tal-unitajiet ta' hidma jkollhom thassib fir-rigward tal-interkonnnettività ta' tali deciżjoni ma' deciżjoni waħda jew aktar li tkun teħtieġ approvazzjoni superviżorja. Dan jista' jkun il-każ fejn l-eżitu tal-valutazzjoni superviżorja rilevanti jkollu impatt dirett fuq waħda jew aktar minn dawk id-deciżjonijiet l-oħra u għalhekk id-deciżjonijiet għandhom jiġu kkunsidrati fl-istess hin mill-istess persuna li tiegħu d-deciżjonijiet sabiex jiġu evitati riżultati konfligġenti.
- (3) Fl-24 ta' Ġunju 2020, il-Kunsill Governattiv iddeċieda li jstabbilixxi kooperazzjoni mill-qrib bejn il-BĊE u r-Repubblika tal-Bulgarija ⁽⁴⁾, u bejn il-BĊE u r-Repubblika tal-Kroazja ⁽⁵⁾. L-Artikolu 7(1) tar-Regolament (UE) Nru 1024/2013 jipprevedi li biex iwettaq ċerti kompiti fir-rigward ta' istituzzjonijiet ta' kreditu stabbiliti fi Stat Membru li l-munita tiegħu mhijiex l-euro fejn tkun giet stabbilita kooperazzjoni mill-qrib skont dak l-Artikolu, il-BĊE jista' jindirizza struzzjonijiet lill-awtorità nazzjonali kompetenti tal-Istat Membru rilevanti. Huwa għalhekk xieraq li dawn l-istruzzjonijiet jiġu inkluzi fost l-atti li l-BĊE jista' jadotta permezz ta' delega lill-kapijiet tal-unitajiet ta' hidma skont id-dispożizzjonijiet rilevanti tad-Deciżjoni (UE) 2019/1376 (BĊE/2019/23).
- (4) Deciżjoni dwar l-ippassaportar, deciżjoni ta' parteċipazzjoni azzjonarja kwalifikanti jew deciżjoni ta' rtirar f'każ fejn il-kumplessità tal-valutazzjoni hekk tirrikjedi ma tiġix adottata permezz ta' deciżjoni ddelegata, iżda tiġi adottata minflok skont il-proċedura ta' nuqqas ta' oġġezzjoni. Għandu jiġi ċċarat li, barra minn hekk, jista' jkun hemm każijiet fejn is-sensittività tal-kwistjoni — f'termini ta' impatt fuq ir-reputazzjoni tal-BĊE u/jew fuq il-funzjonament tal-Mekkanizmu Superviżorju Uniku — tista' tirrikjedi li deciżjoni dwar l-ippassaportar, deciżjoni ta' parteċipazzjoni azzjonarja kwalifikanti jew deciżjoni ta' rtirar għandha tiġi adottata skont il-proċedura ta' nuqqas ta' oġġezzjoni u mhux permezz ta' deciżjoni ddelegata.

⁽¹⁾ ĠU L 287, 29.10.2013, p. 63.⁽²⁾ ĠU L 141, 1.6.2017, p. 14.⁽³⁾ Id-Deciżjoni (UE) 2019/1376 tal-Bank Ċentrali Ewropew tat-23 ta' Lulju 2019 dwar id-delega tas-setgħa biex jiġu adottati deciżjonijiet dwar l-ippassaportar, l-akkwizizzjoni ta' parteċipazzjoni azzjonarja kwalifikanti u l-irtirar ta' liċenzji ta' istituzzjonijiet ta' kreditu (BĊE/2019/23) (ĠU L 224, 28.8.2019, p. 1).⁽⁴⁾ Id-Deciżjoni (UE) 2020/1015 tal-Bank Ċentrali Ewropew tal-24 ta' Ġunju 2020 dwar l-istabbiliment ta' kooperazzjoni mill-qrib bejn il-Bank Ċentrali Ewropew u Българска народна банка (Bank Nazzjonali Bulgaru) (BĊE/2020/30) (ĠU L 224I, 13.7.2020, p. 1).⁽⁵⁾ Id-Deciżjoni (UE) 2020/1016 tal-Bank Ċentrali Ewropew tal-24 ta' Ġunju 2020 dwar l-istabbiliment ta' kooperazzjoni mill-qrib bejn il-Bank Ċentrali Ewropew u Hrvatska Narodna Banka (BĊE/2020/31) (ĠU L 224I, 13.7.2020, p. 4).

- (5) Il-kamp ta' applikazzjoni ta' deċiżjonijiet ta' parteċipazzjoni azzjonarja kwalifikanti li jiġu ddelegati jenhtieg li jiġi estiż biex jinkludi każijiet fejn il-grupp li għalih jappartjeni l-akkwiredent propost diġà jkollu parteċipazzjoni azzjonarja kwalifikanti fl-entità fil-mira, l-ebda livell limitu rilevanti ma jinqabeż fil-livell tal-grupp, u l-bejjieġh ikun barra mill-grupp. Il-valutazzjoni sottostanti f'każijiet bħal dawn normalment tkun sempliċi peress li ċ-ċirkostanzi rilevanti ma jinvolvu bidla sostanzjali fl-istruttura tas-sjieda tal-entità fil-mira u l-valutazzjoni hija għalhekk simili għall-valutazzjoni sottostanti f'każijiet ta' parteċipazzjoni azzjonarja kwalifikanti li jirriżultaw minn riorganizzazzjonijiet intragrupp, li d-deċiżjonijiet fir-rigward tagħhom huma attwalment delegati.
- (6) Għalhekk, jenhtieg li d-Deciżjoni (UE) 2019/1376 (BĈE/2019/23) tiġi emendata kif meħtieġ,

ADOTTA DIN ID-DEĈIŻJONI:

Artikolu 1

Emendi

Id-Deciżjoni (UE) 2019/1376 (BĈE/2019/23) hija emendata kif ġej:

1. fl-Artikolu 1, il-punt (15) li ġej huwa miżjud:

“(15) ‘sensittività’ tfisser karatteristika jew fattur li jista’ jkollu impatt negattiv fuq ir-reputazzjoni tal-BĈE u/jew fuq il-funzjonament effettiv u konsistenti tal-Mekkaniżmu Superviżorju Uniku, inkluż iżda mhux limitat għal kwalunkwe wiehed minn dawn li ġejjin: (a) l-entità rilevanti taħt superviżjoni tkun preċedentement, jew hija attwalment, soġġetta għal miżuri superviżorji severi bħal miżuri ta’ intervent bikri; (b) l-abbozz ta’ deċiżjoni ladarba jiġi adottat se jistabbilixxi preċedent ġdid li jista’ jorbot lill-BĈE fil-futur; (c) l-abbozz ta’ deċiżjoni ladarba jiġi adottat jista’ jiġbed l-attenzjoni negattiva tal-midja jew tal-pubbliku; jew (d) awtorità nazzjonali kompetenti li tkun dahlet f’kooperazzjoni mill-qrib mal-BĈE tikkomunika n-nuqqas ta’ qbil tagħha mal-abbozz ta’ deċiżjoni propost lill-BĈE.”;

2. l-Artikolu 3 huwa emendat kif ġej:

- (a) il-paragrafu 3 huwa sostitwit b’dan li ġej:

“3. Id-deċiżjonijiet dwar l-ippassaportar, parteċipazzjoni azzjonarja kwalifikanti u irtirar m’għandhomx jiġu adottati permezz ta’ deċiżjoni ddelegata jekk il-kumplessità tal-valutazzjoni jew is-sensittività tal-kwistjoni teħtieġ li jiġu adottati skont il-proċedura ta’ nuqqas ta’ oġġezzjoni.”;

- (b) il-paragrafu 4 huwa sostitwit b’dan li ġej:

“4. Id-delega tas-setgħat tat-teħid tad-deċiżjonijiet skont il-paragrafu 1 għandha tapplika għal:

- (a) l-adozzjoni mill-BĈE ta’ deċiżjonijiet superviżorji;
- (b) l-approvazzjoni tal-BĈE ta’ valutazzjonijiet pożittivi fejn ma tkunx meħtieġa deċiżjoni superviżorja;
- (c) l-adozzjoni mill-BĈE ta’ struzzjonijiet indirizzati, skont l-Artikolu 7 tar-Regolament (UE) Nru 1024/2013, lill-awtoritajiet nazzjonali kompetenti li magħhom il-BĈE stabbilixxa kooperazzjoni mill-qrib.”;

- (c) il-paragrafu 7 li ġej huwa miżjud:

“7. Il-kapijiet ta’ unitajiet ta’ hidma għandhom jipprezentaw deċiżjoni ta’ ippassaportar, parteċipazzjoni azzjonarja kwalifikanti jew ta’ rtirar li tissodisfa l-kriterji għall-adozzjoni ta’ deċiżjonijiet delegati stabbiliti fl-Artikoli 4 sa 6 lill-Bord Superviżorju u lill-Kunsill Governattiv għall-adozzjoni skont il-proċedura ta’ nuqqas ta’ oġġezzjoni jekk il-valutazzjoni superviżorja ta’ dik id-deċiżjoni jkollha impatt dirett fuq il-valutazzjoni superviżorja ta’ deċiżjoni oħra li għandha tiġi adottata skont il-proċedura ta’ nuqqas ta’ oġġezzjoni.”;

3. il-paragrafu 1 tal-Artikolu 4 huwa emendat kif ġej:

- (a) il-punt (b) huwa ssostitwit b’dan li ġej:

“(b) l-akkwiżizzjoni ta’ parteċipazzjoni azzjonarja kwalifikanti hija r-riżultat ta’ bidla fis-sjieda tal-entità fil-mira minn entità azzjonarja waħda għal entità azzjonarja oħra fl-istess struttura tal-grupp.”;

(b) jizdied il-punt (d) li ġej:

“(d) l-akkwiżizzjoni ta’ parteċipazzjoni azzjonarja kwalifikanti titwettaq minn entità ġuridika li tappartjeni għal grupp ta’ imprizi li diġà għandhom b’mod kumulattiv parteċipazzjoni azzjonarja kwalifikanti fl-entità fil-mira, u l-ebda livell limitu rilevanti previst fl-Artikolu 22(1) tad-Direttiva 2013/36/UE kif traspost fil-liġi nazzjonali ma jinqabeż fil-livell konsolidat tal-grupp.”;

4. fil-paragrafu 1 tal-Artikolu 5, il-punt (a) huwa ssostitwit b’dan li ġej:

“(a) id-deċiżjoni hija magħmula fuq talba ta’ entità taħt superviżjoni jew minhabba fużjoni li tirriżulta bl-entità taħt superviżjoni ma tibqax teżisti.”;

Artikolu 2

Dispożizzjoni tranżitorja

Id-dispożizzjonijiet tad-Deciżjoni (UE) 2019/1376 (BĈE/2019/23) għandhom ikomplu japplikaw, kif mhux emendati, f’kazi jiet fejn abbozz ta’ proposta għal parteċipazzjoni azzjonarja kwalifikanti jew deciżjoni ta’ rtirar kien sottomess lill-BĈE mill-awtorità nazzjonali kompetenti qabel id-dhul fis-seħħ ta’ din id-Deciżjoni, jew fejn in-notifika dwar l-intenzjoni tal-entità sinifikanti taħt superviżjoni li tistabbilixxi fergħa jew li tiggarrantixxi l-impenji li dahlet għalihom l-istituzzjoni finanzjarja sussidjarja tagħha kienet sottomessa mill-awtorità nazzjonali kompetenti lill-BĈE qabel id-dhul fis-seħħ ta’ din id-Deciżjoni.

Artikolu 3

Dhul fis-seħħ

Din id-deċiżjoni għandha tidhol fis-seħħ fl-għoxrin jum wara dak tal-pubblikazzjoni tagħha f’*Il-Ġurnal Uffiċjali tal-Unjoni Ewropea*.

Magħmul fi Frankfurt am Main, it-3 ta’ Awwissu 2021.

Il-President tal-BĈE
Christine LAGARDE

DEĊIŻJONI (UE) 2021/1441 TAL-BANK ĊENTRALI EWROPEW**tat-3 ta' Awwissu 2021****li temenda d-Deciżjoni (UE) 2019/322 dwar id-delega tas-setgħa li jiġu adottati deciżjonijiet rigward is-setgħat superviżorji mogħtija skont il-liġi nazzjonali (BĊE/2021/37)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-superviżjoni prudenzjali ta' istituzzjonijiet ta' kreditu ⁽¹⁾, u b'mod partikolari l-Artikolu 4(1)(d) u (e), u l-Artikoli 4(3) u 9(1) tiegħu,

Wara li kkunsidra d-Deciżjoni (UE) 2017/933 tal-Bank Ċentrali Ewropew tas-16 ta' Novembru 2016 dwar qafas generali għad-delegazzjoni ta' setgħat ta' teħid ta' deciżjonijiet għal strumenti legali relatati ma' kompiti superviżorji (BĊE/2016/40) ⁽²⁾ u b'mod partikolari l-Artikolu 4 tagħha,

Billi:

- (1) Id-Deciżjoni (UE) 2019/322 tal-Bank Ċentrali Ewropew (BĊE/2019/4) ⁽³⁾ tispeċifika l-kriterji għad-delegazzjoni tas-setgħat ta' teħid ta' deciżjonijiet lill-kapijiet ta' unitajiet ta' hidma tal-Bank Ċentrali Ewropew (BĊE) biex jadottaw deciżjonijiet dwar setgħat nazzjonali. L-esperjenza miksuba fl-applikazzjoni ta' dik id-Deciżjoni wriet li ċerti kjarifiki u emendi tekniċi huma meħtieġa, b'mod partikolari għal raġunijiet ta' konsistenza u ċertezza fl-applikazzjoni ta' dawk il-kriterji.
- (2) Il-proċedura għad-delegazzjoni tas-setgħat ta' teħid ta' deciżjonijiet għandha tiġi ċċarata fir-rigward tad-deciżjonijiet dwar setgħat nazzjonali meta l-kapijiet ta' unitajiet ta' hidma ikollhom tħassib rigward l-interkonnnettività interkonnnettività ta' tali deciżjoni ma' deciżjoni waħda jew aktar li jirrikjedu approvazzjoni superviżorja. Dan jista' jkun il-każ fejn l-eżitu tal-evalwazzjoni superviżorja rilevanti jkollu impatt dirett fuq waħda jew aktar minn dawk id-deciżjonijiet l-oħra u għalhekk id-deciżjonijiet għandhom jiġu kkunsidrati simultanament mill-istess persuna li tiegħu d-deciżjonijiet sabiex jiġu evitati riżultati konfligġenti.
- (3) Fl-24 ta' Ġunju 2020, il-Kunsill Governattiv iddeċieda li jstabbilixxi kooperazzjoni mill-qrib bejn il-BĊE u r-Repubblika tal-Bulgarija ⁽⁴⁾, u bejn il-BĊE u r-Repubblika tal-Kroazja ⁽⁵⁾. L-Artikolu 7(1) tar-Regolament (UE) Nru 1024/2013 jipprovdi li biex iwettaq ċerti kompiti fir-rigward ta' istituzzjonijiet ta' kreditu stabbiliti fi Stat Membru li l-munita tiegħu ma hijiex l-euro, fejn tkun giet stabbilita kooperazzjoni mill-qrib f'konformità ma' dak l-Artikolu, il-BĊE jista' jindirizza struzzjonijiet lill-awtorità nazzjonali kompetenti tal-Istat Membru rilevanti. Huwa għalhekk xieraq li dawn l-istruzzjonijiet jiġu inklużi fost l-atti li l-BĊE jista' jadotta permezz ta' delega lill-kapijiet tal-unitajiet ta' hidma skont id-dispożizzjonijiet rilevanti tad-Deciżjoni (UE) 2019/322 (BĊE/2019/4).
- (4) Deciżjoni dwar is-setgħat nazzjonali f'każ fejn il-kumplessità tal-valutazzjoni hekk tirrikjedi ma tiġix adottata permezz ta' deciżjoni ddelegata, iżda tiġi adottata minflok skont il-proċedura ta' nuqqas ta' oġġezzjoni. Għandu jiġi ċċarat li, barra minn hekk, jista' jkun hemm każijiet fejn is-sensittività tal-kwistjoni — f'termini ta' impatt fuq ir-reputazzjoni tal-BĊE u/jew fuq il-funzjonament tal-Mekkanizmu Superviżorju Uniku — tista' tirrikjedi li deciżjoni dwar is-setgħat nazzjonali għandha tiġi adottata skont il-proċedura ta' nuqqas ta' oġġezzjoni u mhux permezz ta' deciżjoni ddelegata.

⁽¹⁾ ĠU L 287, 29.10.2013, p. 63.

⁽²⁾ ĠU L 141, 1.6.2017, p. 14.

⁽³⁾ Id-Deciżjoni (UE) 2019/322 tal-Bank Ċentrali Ewropew tal-31 ta' Jannar 2019 dwar id-delegazzjoni tas-setgħa ta' adozzjoni ta' deciżjonijiet dwar is-setgħat superviżorji mogħtija taħt id-dritt nazzjonali (BĊE/2019/4) (ĠU L 55, 25.2.2019, p. 7).

⁽⁴⁾ Id-Deciżjoni (UE) 2020/1015 tal-Bank Ċentrali Ewropew tal-24 ta' Ġunju 2020 dwar l-istabbiliment ta' kooperazzjoni mill-qrib bejn il-Bank Ċentrali Ewropew u Българска народна банка (Bank Nazzjonali Bulgaru) (BĊE/2020/30) (ĠU L 224I, 13.7.2020, p. 1).

⁽⁵⁾ Id-Deciżjoni (UE) 2020/1016 tal-Bank Ċentrali Ewropew tal-24 ta' Ġunju 2020 dwar l-istabbiliment ta' kooperazzjoni mill-qrib bejn il-Bank Ċentrali Ewropew u Hrvatska Narodna Banka (BĊE/2020/31) (ĠU L 224I, 13.7.2020, p. 4).

- (5) Ir-Regolament (UE) 2019/876 tal-Parlament Ewropew u tal-Kunsill ⁽⁶⁾ introduċa l-possibbiltà għall-istituzzjonijiet ta' kreditu, soġġett għal ċerti kundizzjonijiet, li jikklassifikaw bhala strumenti tal- Ekwità Komuni tal-Grad 1 l-hruġ sussegwenti ta' forma ta' strumenti tal- Ekwità Komuni tal-Grad 1 li għalihom diġà rċewew permess, mingħajr approvazzjoni superviżorja speċifika. F'dak ir-rigward, huwa xieraq li tiġi permessa d-delega ta' deċiżjonijiet li japprovaw emendi fl-istatuti ta' istituzzjonijiet ta' kreditu fir-rigward tal-hruġ ta' tali strumenti fejn il-kundizzjonijiet applikabbli jitqiesu mill-BĊE bhala ssodisfati.
- (6) Fużjoni jew hall tal-fużjoni ta' entità sinifikanti taht superviżjoni tista' tehtieg emendi fl-istatuti tal-entità biex jirriflettu s-sitwazzjoni ta' dik l-entità bhala riżultat tal-fużjoni jew tal-hall tal-fużjoni. F'każijiet bħal dawn, il-valutazzjoni superviżorja tal-fużjoni jew tal-hall tal-fużjoni tqis ukoll l-emendi li jirriżultaw fl-istatuti tal-entità, minkejja li l-approvazzjoni ta' daww l-emendi tkun is-suġġett ta' proċedura superviżorja separata. Huwa għalhekk xieraq li tiġi permessa d-delega ta' deċiżjonijiet li japprovaw emendi għall-istatuti f'każijiet fejn daww l-emendi jirriżultaw minn fużjoni jew hall tal-fużjoni.
- (7) Għalhekk, jenhtieg li d-Deciżjoni (UE) 2019/322 (BĊE/2019/4) tiġi emendata kif mehtieg.

ADOTTA DIN ID-DEĊIŻJONI:

Artikolu 1

Emendi

Id-Deciżjoni (UE) 2019/322 (BĊE/2019/4) hija emendata kif ġej:

1. l-Artikolu 1 huwa emendat kif ġej:

(a) Il-punt (2) huwa sostitwit b'dan li ġej:

“(2) ‘akkwist ta’ parteċipazzjoni azzjonarja’ tfisser: (a) l-akkwist ta’ parteċipazzjoni azzjonarja diretta jew indiretta ta’ kapital jew ta’ drittijiet ta’ vot f’entità oħra, inkluż b’riżultat tal-istabbiliment ta’ entità ġdida, minbarra l-akkwist ta’ parteċipazzjoni azzjonarja kwalifikanti fit-tifsira tal-Artikolu 22 tad-Direttiva 2013/36/UE tal-Parlament Ewropew u tal-Kunsill (*); u (b) kwalunkwe tranzazzjoni li hija ekwivalenti skont il-liġi nazzjonali rilevanti għal tali akkwist;

(*) Direttiva 2013/36/UE tal-Parlament Ewropew u tal-Kunsill tas-26 ta’ Ġunju 2013 dwar l-aċċess għall-attività tal-istituzzjonijiet ta’ kreditu u s-superviżjoni prudenzjali tal-istituzzjonijiet ta’ kreditu, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (ĠU L 176, 27.6.2013, p. 338).”;

(b) il-punt (17) huwa sostitwit b'dan li ġej:

“(17) ‘servizzi ta’ appoġġ mhux ċentrali’ tfisser servizzi aċċessarji li jappoġġaw in-negozju prinċipali ta’ istituzzjoni ta’ kreditu inklużi servizzi amministrattivi, servizzi lill-klijenti, servizzi ta’ għbir ta’ dejn, firem elettronici jew servizzi simili oħra;”;

(6) Ir-Regolament (UE) 2019/876 tal-Parlament Ewropew u tal-Kunsill tal-20 ta’ Mejju 2019 li jemenda r-Regolament (UE) Nru 575/2013 dwar il-proporzjon ta’ lieva finanzjarja, il-proporzjon ta’ finanzjament stabbli nett, rekwiżiti għall-fondi proprji u obbligazzjonijiet eliġibbli, riskju ta’ kreditu tal-kontroparti, riskju tas-suq, skoperturi għal kontropartijiet ċentrali, skoperturi għal impriji ta’ investiment kollettiv, skoperturi kbar, rekwiżiti ta’ rappurtar u divulgazzjoni, u r-Regolament (UE) Nru 648/2012 (ĠU L 150, 7.6.2012, p. 1).

(c) il-punt li ġej (19) huwa miżjud:

“(19) ‘entità regolata’ tfisser entità regolata kif iddefinit fil-punt (4) tal-Artikolu 2 tad-Direttiva 2002/87/KE tal-Parlament Ewropew u tal-Kunsill (*).

(*) Direttiva 2002/87/KE tal-Parlament Ewropew u tal-Kunsill tas-16 ta’ Diċembru 2002 dwar is-superviżjoni supplimentari ta’ istituzzjonijiet ta’ kreditu, impriži tal-assigurazzjoni u ditti tal-investment f’konglomerat finanzjarju u li temenda d-Direttivi tal-Kunsill 73/239/KEE, 79/267/KEE, 92/49/KEE, 92/96/KEE, 93/6/KEE u 93/22/KEE, u d-Direttivi 98/78/KE u 2000/12/KE tal-Parlament Ewropew u tal-Kunsill (ĠU L 35, 11.2.2003, p. 1).”;

(d) il-punt li ġej (20) huwa miżjud:

“(20) ‘Gwida tal-BĊE dwar l-approċċ superviżorju għall-konsolidazzjoni fis-settur bankarju’ tfisser dokument b’dan it-titolu li jkun fih il-prinċipji li jirfdu l-approċċ superviżorju prudenzjali segwit mill-BĊE meta jiddetermina jekk l-arranġamenti implimentati minn istituzzjoni ta’ kreditu li jirrizultaw minn konsolidazzjoni jiżgurawx il-ġestjoni tajba u l-kopertura tar-riskji tagħha, adottati u emendati minn żmien għal żmien skont il-proċedura ta’ nuqqas ta’ oġġezzjoni u ppublikati fuq is-sit web tal-BĊE”;

(e) il-punt li ġej (21) huwa miżjud:

“(21) ‘sensittività’ tfisser karatteristika jew fattur li jista’ jkollu impatt negattiv fuq ir-reputazzjoni tal-BĊE u/jew fuq il-funzjonament effettiv u konsistenti tal-Mekkaniżmu Superviżorju Uniku, inkluż iżda mhux limitat għal kwalunkwe wiehed minn dawn li ġejjin: (a) l-entità rilevanti taht superviżjoni tkun preċedentement, jew hija attwalment, soġġetta għal miżuri superviżorji severi bħal miżuri ta’ intervent bikri; (b) l-abbozz ta’ deċiżjoni ladarba jiġi adottat se jistabbilixxi preċedent gdid li jista’ jorbot lill-BĊE fil-futur; (c) l-abbozz ta’ deċiżjoni ladarba jiġi adottat jista’ jiġbed l-attenzjoni negattiva tal-midja jew tal-pubbliku; jew (d) awtorità nazzjonali kompetenti li tkun dahlet f’kooperazzjoni mill-qrib mal-BĊE tikkomunika n-nuqqas ta’ qbil tagħha mal-abbozz ta’ deċiżjoni propost lill-BĊE.”;

2. l-Artikolu 3 huwa emendat kif ġej:

(a) il-paragrafu 3 huwa sostitwit b’dan li ġej:

“3. Id-deċiżjonijiet ta’ setgħat nazzjonali m’għandhomx ikunu adottati permezz ta’ deċiżjoni ddelegata jekk id-dritt nazzjonali tirrikjedi l-approvazzjoni superviżorja ta’ miżuri strateġiċi tal-istituzzjonijiet ta’ kreditu jew jekk il-kumplessità tal-valutazzjoni jew is-sensittività tal-kwistjoni tirrikjedi li jiġu adottati taht il-proċedura ta’ nuqqas ta’ oġġezzjoni.”;

(b) jiddaħhal il-paragrafu 3a li ġej:

“3a Il-kapijiet ta’ unitajiet ta’ hidma għandhom jipprezentaw deċiżjoni ta’ setgħat nazzjonali li tissodisfa l-kriterji għall-adozzjoni ta’ deċiżjonijiet iddelegati stabbiliti fl-Artikoli 4 sa 14 lill-Bord Superviżorju u lill-Kunsill Governattiv għall-adozzjoni skont il-proċedura ta’ nuqqas ta’ oġġezzjoni meta l-valutazzjoni superviżorja ta’ dik id-deċiżjoni ta’ setgħat nazzjonali jkollha impatt dirett fuq il-valutazzjoni superviżorja ta’ deċiżjoni oħra li għandha tiġi adottata skont il-proċedura ta’ nuqqas ta’ oġġezzjoni.”;

(c) il-paragrafu 4 huwa sostitwit b’dan li ġej:

“4. Id-delega tas-setgħat ta’ teħid ta’ deċiżjonijiet skont il-paragrafu 1 għandha tapplika għal:

(a) l-adozzjoni mill-BĊE ta’ deċiżjonijiet superviżorji;

(b) l-approvazzjoni tal-BĊE ta’ valutazzjonijiet pożittivi meta deċiżjoni superviżorja ma tkunx meħtieġa skont il-liġi nazzjonali;

(c) l-approvazzjoni tal-BĊE ta’ twegibiet jew rapporti maħruġa mill-BĊE fuq talba tal-awtoritajiet tal-Istati Membri partecipanti fir-rigward ta’ setgħat nazzjonali;

(d) l-adozzjoni mill-BĊE ta’ struzzjonijiet indirizzati, skont l-Artikolu 7 tar-Regolament (UE) Nru 1024/2013, lill-awtoritajiet nazzjonali kompetenti li magħhom il-BĊE stabbilixxa kooperazzjoni mill-qrib.”;

3. fil-paragrafu 1 tal-Artikolu 4, il-frazi introdutturja fil-punt (a) hija ssostitwita b'dan li ġej:

“(a) l-impatt fuq il-fondi proprji tal-entità sinifikanti taht supervizjoni akkwirenti, kemm fuq bażi konsolidata kif ukoll fuq bażi individwali, huwa limitat, li jfisser li:”;
4. fil-paragrafu 1 tal-Artikolu 5, il-frazi introdutturja fil-punt (a) hija ssostitwita b'dan li ġej:

“(a) l-impatt fuq il-fondi proprji tal-entità sinifikanti taht supervizjoni akkwirenti b'riżultat tal-akkwist, kemm fuq bażi konsolidata kif ukoll fuq bażi individwali, huwa limitat, li jfisser li:”;
5. fil-paragrafu 1 tal-Artikolu 6, il-frazi introdutturja fil-punt (a) hija ssostitwita b'dan li ġej:

“(a) l-impatt fuq il-fondi proprji tal-entità sinifikanti taht supervizjoni li qed tbiegħ, kemm fuq bażi konsolidata kif ukoll fuq bażi individwali, huwa limitat, li jfisser li:”;
6. fil-paragrafu 1 tal-Artikolu 7, il-frazi introdutturja fil-punt (a) hija ssostitwita b'dan li ġej:

“(a) l-impatt fuq il-fondi proprji tal-entità sinifikanti taht supervizjoni li qed tbiegħ b'riżultat tal-bejgħ tal-assi jew tal-obbligazzjonijiet, kemm fuq bażi konsolidata kif ukoll fuq bażi individwali, huwa limitat, li jfisser li:”;
7. l-Artikolu 8 huwa emendat kif ġej:
 - (a) fil-paragrafu 1, il-frazi introdutturja fil-punt (a) hija ssostitwita b'dan li ġej:

“(a) l-impatt fuq il-fondi proprji tal-entità sinifikanti taht supervizjoni li jirriżulta mill-fużjoni, kemm fuq bażi konsolidata kif ukoll fuq bażi individwali, huwa limitat, li jfisser li:”;
 - (b) il-paragrafu 3 huwa sostitwit b'dan li ġej:

“3. Il-valutazzjoni tal-fużjonijiet għandha titwettaq skont id-dispożizzjonijiet rilevanti tal-liġi nazzjonali, filwaqt li titqies ukoll kwalunkwe gwida tal-BĊE applikabbli, inkluża l-Gwida tal-BĊE dwar l-approċċ supervizorju għall-konsolidazzjoni fis-settur bankarju, kif ukoll il-pożizzjonijiet ta' politika, il-gwida jew atti simili tal-awtoritajiet nazzjonali kompetenti”;
8. fil-paragrafu 1 tal-Artikolu 9, il-frazi introdutturja fil-punt (a) hija ssostitwita b'dan li ġej:

“(a) l-impatt fuq il-fondi proprji tal-entità jew tal-entitajiet sinifikanti taht supervizjoni li jirriżulta mill-hall tal-fużjoni, kemm fuq bażi konsolidata kif ukoll fuq bażi individwali, huwa limitat, li jfisser li:”;
9. fil-paragrafu 1 tal-Artikolu 11, il-punt (b) huwa sostitwit b'dan li ġej:

“(b) il-fornitur tas-servizz huwa entità regolata stabbilita fl-Unjoni u awtorizzata li twettaq is-servizzi esternalizzati; jew”;
10. il-paragrafu 1 tal-Artikolu 12 huwa emendat kif ġej:
 - (a) il-punt (d) huwa mibdul b'dan li ġej:

“(d) emendi li jikkonċernaw il-kapital tal-ishma ta' entità sinifikanti taht supervizjoni fejn:
 - (i) id-Deciżjoni relatata dwar il-fondi proprji, eż. dwar il-klassifikazzjoni ta' strumenti kapitali bħala strumenti tal-Ekwità Komuni tal-Grad 1 jew it-tnaqqis ta' fondi proprji, hija ddelegata wkoll;
 - (ii) l-entità sinifikanti taht supervizjoni tkun ikklassifikat ħruġ skont id-dispożizzjonijiet tat-tieni subparagrafu tal-Artikolu 26(3) tar-Regolament (UE) Nru 575/2013 u l-BĊE jqis li n-notifika magħmula mill-entità sinifikanti taht supervizjoni skont il-punt (b) ta' dak is-subparagrafu tikkonforma mar-rekwiziti ta' notifika.”;
 - (b) il-punt (f) li ġej huwa mizjud:

“(f) emendi li jirriflettu esklussivament bidliet li jirriżultaw minn fużjoni jew hall tal-fużjoni approvati minn qabel mill-BĊE.”.

*Artikolu 2***Dispożizzjoni tranżitorja**

Id-dispożizzjonijiet tad-Deċiżjoni (UE) 2019/322 (BĊE/2019/4) għandhom ikompli japplikaw, kif mhux emendati, f'kazijiet fejn l-applikazzjoni li titlob l-approvazzjoni għal kwalunkwe waħda mill-operazzjonijiet imsemmija fl-Artikolu 3(1) ta' dik id-Deċiżjoni, kif mhux emendata, tkun giet ipprezentata lill-BĊE qabel id-dhul fis-seħh ta' din id-Deċiżjoni.

*Artikolu 3***Dhul fis-seħh**

Din id-deċiżjoni għandha tidhol fis-seħh fl-ghoxrin jum wara dak tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Magħmul fi Frankfurt am Main, it-3 ta' Awwissu 2021.

Il-President tal-BĊE
Christine LAGARDE

DEĊIŻJONI (UE) 2021/1442 TAL-BANK ĊENTRALI EWROPEW**tat-3 ta' Awwissu 2021****dwar id-delega tas-setgħa li jiġu adottati deċiżjonijiet dwar mudelli interni u dwar l-estensjoni tal-iskadenzi (BĊE/2021/38)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u li jemenda r-Regolament (UE) Nru 648/2012⁽¹⁾, u b'mod partikolari l-Artikoli 148, 149 u 150 tiegħu,

Wara li kkunsidra r-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-supervizjoni prudenzjali ta' istituzzjonijiet ta' kreditu⁽²⁾, u b'mod partikolari l-Artikolu 4(1)(e) tiegħu,

Wara li kkunsidra d-Deciżjoni (UE) 2017/933 tal-Bank Ċentrali Ewropew tas-16 ta' Novembru 2016 dwar qafas ġenerali għad-delegazzjoni ta' setgħat ta' teħid ta' deċiżjonijiet għal strumenti legali relatati ma' kompiti supervizorji (BĊE/2016/40)⁽³⁾ u b'mod partikolari l-Artikolu 4 tagħha,

Billi:

- (1) Fil-qafas tal-Artikolu 6 tar-Regolament (UE) Nru 1024/2013, il-Bank Ċentrali Ewropew (BĊE) iwettaq il-kompitu esklussiv ta' supervizjoni ta' istituzzjonijiet ta' kreditu bl-għan illi jiżgura applikazzjoni konsistenti tal-istandards supervizorji, li jrawwem stabbiltà finanzjarja u li jiżgura kundizzjonijiet ugwali.
- (2) Skont l-Artikolu 4(1)(e) tar-Regolament (UE) Nru 1024/2013, il-BĊE, bħala l-awtorità kompetenti għal entitajiet sinifikanti taħt supervizjoni, huwa responsabbli għall-għoti ta' permess minn qabel lil entitajiet sinifikanti taħt supervizjoni għall-estensjoni tal-iskadenza għall-implimentazzjoni sekwenzjali tal-Approċċ Ibbażat fuq Klassifikazzjonijiet Interni biex jikkalkulaw ir-rekwiżiti ta' fondi proprji għar-riskju tal-kreditu fi klassijiet differenti ta' skoperturi u unitajiet tan-negozju skont l-Artikolu 148 tar-Regolament (UE) Nru 575/2013, biex jerġgħu lura għall-użu ta' approċċi inqas sofistikati skont l-Artikolu 149 tar-Regolament (UE) Nru 575/2013 u biex jużaw b'mod permanenti l-Approċċ Standardizzat skont l-Artikolu 150 tar-Regolament (UE) Nru 575/2013.
- (3) Id-deċiżjonijiet supervizorji tal-BĊE jista' jkun fihom obbligi jew rekwiżiti li d-destinatarju jrid jissodisfa sa skadenza speċifika, fejn dan ikun meħtieġ sabiex tiġi zgurata implimentazzjoni xierqa tad-deċiżjoni jew rekwiżiti oħra. Fuq talba tal-entitajiet taħt supervizjoni, il-BĊE jista' jestendi l-iskadenza għal obbligi jew rekwiżiti permezz ta' deċiżjoni supervizorja oħra, fejn dan jitqies raġonevoli. Barra minn hekk, fuq talba tal-akkwirenti proposti, il-BĊE jista' jestendi l-perjodu massimu għall-konkluzjoni tal-akkwiżizzjoni proposta ta' parteċipazzjoni azzjonarja kwalifikanti f'istituzzjoni ta' kreditu.
- (4) Il-BĊE, bħala l-awtorità kompetenti, huwa meħtieġ li jadotta għadd sostanzjali ta' deċiżjonijiet dwar il-mudelli interni u deċiżjonijiet dwar l-estensjoni tal-iskadenzi kull sena. Biex jiġi ffaċilitat il-proċess tat-teħid tad-deċiżjonijiet hija neċessarja deċiżjoni ta' delega fir-rigward tal-adozzjoni ta' tali deċiżjonijiet. Il-Qorti tal-Gustizzja tal-Unjoni Ewropea rrikonossiet li d-delega ta' awtorità hija neċessarja biex tippermetti lil istituzzjoni li tkun meħtieġa tadotta numru konsiderevoli ta' deċiżjonijiet biex twettaq dmirjietha. Bl-istess mod, hija rrikonossiet il-meħtieġa li tiżgura li l-korpi li jieħdu d-deċiżjonijiet ikunu jistgħu jaħdmu bħala principju inerenti għas-sistemi istituzzjonali kollha⁽⁴⁾.
- (5) Id-delega tas-setgħat tat-teħid tad-deċiżjonijiet għandha tkun limitata u proporzjonata, u l-ambitu tad-delegazzjoni għandu jkun definit b'mod ċar.

⁽¹⁾ ĠU L 176, 27.6.2013, p. 1.

⁽²⁾ ĠU L 287, 29.10.2013, p. 63.

⁽³⁾ ĠU L 141, 1.6.2017, P. 14.

⁽⁴⁾ Sentenza tal-Qorti tal-Gustizzja tal-Unjoni Ewropea tat-23 ta' Settembru 1986, *AKZO Chemie vs Il-Kummissjoni*, 5/85, ECLI:EU:C:1986:328, il-punt 37; u s-sentenza tal-Qorti tal-Gustizzja tas-26 ta' Mejju 2005, *Carmine Salvatore Tralli vs Il-BĊE*, C-301/02 P, ECLI:EU:C:2005:306, il-punt 59.

- (6) Fl-24 ta' Ġunju 2020, il-Kunsill Governattiv iddeċieda li jstabbilixxi kooperazzjoni mill-qrib bejn il-BĊE u r-Repubblika tal-Bulgarija ⁽⁵⁾, u bejn il-BĊE u r-Repubblika tal-Kroazja ⁽⁶⁾. L-Artikolu 7(1) tar-Regolament (UE) Nru 1024/2013 jipprevedi li biex iwettaq ċerti kompiti fir-rigward ta' istituzzjonijiet ta' kreditu stabbiliti fi Stat Membru li l-munita tiegħu mhijiex l-euro fejn tkun giet stabbilita kooperazzjoni mill-qrib skont dak l-Artikolu, il-BĊE jista' jindirizza struzzjonijiet lill-awtorità kompetenti nazzjonali tal-Istat Membru rilevanti. Huwa għalhekk xieraq li dawn l-istruzzjonijiet jiġu inklużi fost l-atti li l-BĊE jista' jadotta permezz ta' delega lill-kapijiet tal-unitajiet ta' hidma skont id-dispożizzjonijiet rilevanti ta' din id-Deciżjoni.
- (7) Id-Deciżjoni (UE) 2017/933 (BĊE/2016/40) tispeċifika l-proċedura li għandha tiġi segwita għall-adozzjoni ta' deciżjonijiet superviżorji u l-persuni li lillhom jistgħu jiġu ddelegati setgħat ta' tehid ta' deciżjonijiet. Dik id-Deciżjoni ma taffettwax l-eżerċizzju tal-kompiti superviżorji tal-BĊE u hija mingħajr preġudizzju għall-kompetenza tal-Bord ta' Sorveljanza li jipproponi abbozzi ta' deciżjonijiet kompleti lill-Kunsill Governattiv.
- (8) Meta l-kriterji għall-adozzjoni ta' deciżjoni delegata, kif stabbilit f'din id-Deciżjoni, ma jintlahqux, għandhom jiġu adottati deciżjonijiet skont il-proċedura ta' nuqqas ta' oġġezzjoni skont l-Artikolu 26(8) tar-Regolament (UE) Nru 1024/2013 u l-Artikolu 13g tad-Deciżjoni BĊE/2004/2 tal-Bank Ċentrali Ewropew ⁽⁷⁾. Barra minn hekk, il-proċedura ta' nuqqas ta' oġġezzjoni jenħtieġ li tintuża wkoll meta l-kapijiet tal-unitajiet ta' hidma ikollhom thassib dwar l-issodisfar tal-kriterji ta' valutazzjoni għal deciżjonijiet dwar mudelli interni jew l-estensjoni ta' deciżjonijiet dwar skadenzi minhabba l-kumplessità tal-valutazzjoni jew is-sensittività tal-kwistjoni u meta l-eżitu tal-valutazzjoni rilevanti jkollu impatt dirett fuq wahda jew aktar minn dawk id-deciżjonijiet l-oħra u għalhekk id-deciżjonijiet jenħtieġ li jitqiesu simultanjament mill-istess persuna li tiegħu d-deciżjonijiet sabiex jiġu evitati eżiti konfliġġenti.
- (9) Id-deciżjonijiet superviżorji tal-BĊE jistgħu jkunu suġġetti għal rieżami amministrattiv skont l-Artikolu 24 tar-Regolament (UE) Nru 1024/2013 u kif speċifikat aktar fid-Deciżjoni BĊE/2014/16 tal-Bank Ċentrali Ewropew ⁽⁸⁾. Fil-każ ta' tali rieżami amministrattiv, il-Bord Superviżorju għandu jqis l-opinjoni tal-Bord Amministrattiv ta' Rieżami u jissottometti abbozz ta' deciżjoni ġdida lill-Kunsill Governattiv għal adozzjoni taht il-proċedura ta' nuqqas ta' oġġezzjoni.

ADOTTA DIN ID-DECIŻJONI:

Artikolu 1

Definizzjonijiet

Għall-finijiet ta' din id-Deciżjoni, għandhom japplikaw id-definizzjonijiet li ġejjin:

- (1) "deciżjoni dwar mudelli interni" tfisser deciżjoni tal-BĊE dwar permess minn qabel biex għall-estensjoni tal-iskadenza għall-implimentazzjoni sekwenzjali l-Approċċ Ibbażat fuq il-Klassifikazzjonijiet Interni għall-kalkolu tar-rekwiżiti ta' fondi proprji tagħhom għar-riskju ta' kreditu fi klassijiet ta' skoperturi differenti skont l-Artikolu 148 tar-Regolament (UE) Nru 575/2013, biex jerġa' lura għall-użu ta' approċċi inqas sofistikati skont l-Artikolu 149 tar-Regolament (UE) Nru 575/2013 u biex juża b'mod permanenti l-Approċċ Standardizzat skont l-Artikolu 150 tar-Regolament (UE) Nru 575/2013;
- (2) "Approċċ Standardizzat" tfisser l-approċċ għall-kalkolu tal-ammonti ta' skoperturi ppeżati skont ir-riskju għall-finijiet tal-punti (a) u (f) tal-Artikolu 92(3) tar-Regolament (UE) Nru 575/2013 previst fil-Parti Tlieta, it-Titolu II, il-Kapitolu 2 ta' dak ir-Regolament;

⁽⁵⁾ Id-Deciżjoni (UE) 2020/1015 tal-Bank Ċentrali Ewropew tat-24 ta' Ġunju 2020 dwar l-istabbiliment ta' kooperazzjoni mill-qrib bejn il-Bank Ċentrali Ewropew u Българска народна банка (Bank Nazzjonali tal-Bulgarija) (BĊE/2020/30) (ĠU L 224, I, 13.7.2020, p. 1).

⁽⁶⁾ Id-Deciżjoni (UE) 2020/1016 tal-Bank Ċentrali Ewropew tal-24 ta' Ġunju 2020 dwar l-istabbiliment ta' kooperazzjoni mill-qrib bejn il-Bank Ċentrali Ewropew u Hrvatska Narodna Banka (BĊE/2020/31) (ĠU L 224, I, 13.7.2020, p. 4).

⁽⁷⁾ Id-Deciżjoni BĊE/2004/2 tal-Bank Ċentrali Ewropew tad-19 ta' Frar 2004 li tadotta r-Regoli tal-Proċedura tal-Bank Ċentrali Ewropew (ĠU L 80, 18.3.2004, p. 33).

⁽⁸⁾ Id-Deciżjoni BĊE/2014/16 tal-Bank Ċentrali Ewropew tal-14 ta' April 2014 dwar l-istabbiliment ta' Bord Amministrattiv ta' Rieżami u r-Regoli Operattivi tiegħu (ĠU L 175, 14.6.2014, p. 47).

- (3) "Approċċ Ibbażat fuq Klassifikazzjonijiet Interni" (Approċċ IRB) tfisser l-approċċ għall-kalkolu tal-ammonti ta' skoperturi ponderati għar-riskju għall-finijiet tal-punti (a) u (f) tal-Artikolu 92(3) tar-Regolament (UE) Nru 575/2013 previst fil-Parti Tlieta, it-Titolu II, il-Kapitolu 3 ta' dak ir-Regolament;
- (4) "Proporzjon ta' kapital ta' Ekwità Komuni tal-Grad 1", "proporzjon ta' kapital tal-Grad 1" u "proporzjon ta' kapital totali" jfisser proporzjon ta' kapital ta' Ekwità Komuni tal-Grad 1, proporzjon ta' kapital tal-Grad 1 u proporzjon ta' kapital totali, rispettivament, kif imsemmi fl-Artikolu 92(2) tar-Regolament (UE) Nru 575/2013;
- (5) "obbligu" tfisser dispożizzjoni anċillari għal decizjoni superviżorja li tirrikjedi li d-destinatarju jew id-destinatarji jiehdu azzjoni sa data ta' skadenza sabiex tiġi żgurata l-implimentazzjoni xierqa tad-decizjoni superviżorja;
- (6) "limitazzjoni" tfisser dispożizzjoni anċillari għal decizjoni superviżorja li tirrestringi jew timmodifika l-użu permess ta' mudell intern, inkluż billi timponi fatturi ta' multiplikazzjoni oġhla jew żidiet kapitali;
- (7) "decizjoni ta' estensjoni tal-iskadenzi" tfisser decizjoni tal-BĊE li testendi (a) l-iskadenza għall-konformità mal-obbligi jew ir-rekwiżiti imposti mill-BĊE f'decizjoni superviżorja u (b) il-perjodu massimu għall-konkluzjoni tal-akkwizzjoni proposta stabbilit f'decizjoni ta' parteċipazzjoni azzjonarja kwalifikanti peress li tali decizjonijiet huma definiti fil-punt (3) tal-Artikolu 1 tad-Decizjoni (UE) 2019/1376 tal-Bank Ċentrali Ewropew (ECB/2019/23)⁽⁹⁾;
- (8) "decizjoni delegata" tfisser decizjoni delegata kif iddefinita fil-punt (4) tal-Artikolu 3 tad-Decizjoni (UE) 2017/933 (BĊE/2016/40);
- (9) "kapijiet ta' unitajiet ta' hidma" tfisser il-kapijiet ta' unitajiet ta' hidma tal-BĊE li lilhom tiġi delegata s-setgħa li jadottaw decizjonijiet dwar mudelli interni jew decizjonijiet dwar estensjonijiet ta' skadenzi;
- (10) "proċedura ta' nuqqas ta' oġġezzjoni" tfisser il-proċedura stabbilita fl-Artikolu 26(8) tar-Regolament (UE) Nru 1024/2013 u li hija speċifikata aktar fl-Artikolu 13g tad-Decizjoni BĊE/2004/2;
- (11) "decizjoni negattiva" tfisser decizjoni li tagħti jew ma tagħtix kompletament il-permess jew l-estensjoni kif mitlub mill-entità taħt superviżjoni jew mill-akkwiredent propost. Decizjoni b'dispożizzjonijiet anċillari bħal kundizzjonijiet, obbligi jew limitazzjonijiet għandha titqies bħala decizjoni negattiva sakemm tali dispożizzjonijiet anċillari (a) jiżguraw li l-entità taħt superviżjoni tissodisfa r-rekwiżiti tad-dritt tal-Unjoni rilevanti msemmija fl-Artikoli 4(2), 5(2) u 6(2) u ġew miftiehma bil-miktub jew (b) sempliċiment tiddikjara mill-ġdid wiehed jew aktar mir-rekwiżiti eżistenti li l-entità taħt superviżjoni trid tikkonforma magħhom skont id-dritt tal-Unjoni jew jehtieġu informazzjoni dwar it-tweġiq ta' wiehed jew aktar minn dawk ir-rekwiżiti;
- (12) "sensittività" tfisser karatteristika jew fattur li jista' jkollu impatt negattiv fuq ir-reputazzjoni tal-BĊE u/jew fuq il-funzjonament effettiv u konsistenti tal-Mekkaniżmu Superviżorju Uniku, inkluż iżda mhux limitat għal kwalunkwe wiehed minn dawn li ġejjin: (a) l-entità rilevanti taħt superviżjoni tkun precedentement, jew hija attwalment, soġġetta għal miżuri superviżorji severi bħal miżuri ta' intervent bikri; (b) l-abbozz ta' decizjoni ladarba jiġi adottat se jistabbilixxi precedent ġdid li jista' jorbot lill-BĊE fil-futur; (c) l-abbozz ta' decizjoni ladarba jiġi adottat jista' jiġbed l-attenzjoni negattiva tal-midja jew tal-pubbliku; jew (d) awtorità nazzjonali kompetenti li tkun dahlet f'kooperazzjoni mill-qrib mal-BĊE tikkomunika n-nuqqas ta' qbil tagħha mal-abbozz ta' decizjoni propost lill-BĊE.;
- (13) "entità sinifikanti taħt superviżjoni" tfisser entità sinifikanti taħt superviżjoni kif iddefinita fil-punt (16) tal-Artikolu 2 tar-Regolament (UE) Nru 468/2014 tal-Bank Ċentrali Ewropew (BCE/2014/17)⁽¹⁰⁾;
- (14) "grupp sinifikanti taħt superviżjoni" tfisser grupp sinifikanti taħt superviżjoni kif iddefinit fil-punt (22) tal-Artikolu 2 tar-Regolament (UE) Nru 468/2014 (BĊE/2014/17);

⁽⁹⁾ Id-Decizjoni (UE) 2019/1376 tal-Bank Ċentrali Ewropew tat-23 ta' Lulju 2019 dwar id-delega tas-setgħa biex jiġu adottati decizjonijiet dwar l-ippassaportar, l-akkwizzjoni ta' parteċipazzjoni azzjonarja kwalifikanti u l-irtirar ta' licenzja ta' istituzzjonijiet ta' kreditu (BĊE/2019/23) (ĠU L 224, 28.8.2019, p. 1).

⁽¹⁰⁾ Ir-Regolament (UE) Nru 468/2014 tal-Bank Ċentrali Ewropew tas-16 ta' April 2014 li jistabbilixxi l-qafas għal kooperazzjoni fi hdan il-Mekkaniżmu Superviżorju Uniku bejn il-Bank Ċentrali Ewropew u l-awtoritajiet nazzjonali kompetenti u mal-awtoritajiet nazzjonali ddenominati (Regolament Qafas dwar l-MSU) (BĊE/2014/17) (ĠU L 141, 14.5.2014, p. 1).

- (15) "Deċiżjoni SREP" tfisser id-deċiżjoni adottata mill-BĊE abbażi tal-Artikolu 16 tar-Regolament (UE) Nru 1024/2013 wara r-rieżami superviżorju annwali u l-proċess ta' valutazzjoni fi hdan it-tifsira tal-Artikolu 97 tad-Direttiva 2013/36/UE tal-Parlament Ewropew u tal-Kunsill ⁽¹¹⁾;
- (16) "gwidha tal-BĊE" tfisser kwalunkwe dokument, adottat mill-Kunsill Governattiv fuq proposta tal-Bord Superviżorju u ppubblikat fuq is-sit elettroniku tal-BĊE u li jagħti gwida dwar l-interpretazzjoni ta' rekwiżiti legali mill-BĊE.
- (17) "Gwidha tal-BĊE għall-mudelli interni" tfisser dokument b'dan it-titolu u kwalunkwe dokument ieħor li jagħti gwida dwar kif il-BĊE jifhem ir-rekwiżiti legali applikabbli għall-valutazzjoni tal-mudelli interni, adottati mill-Kunsill Governattiv fuq proposta mill-Bord Superviżorju, li tiġi ppubblikata fuq is-sit web tal-BĊE.

Artikolu 2

Suġġett u kamp ta' applikazzjoni

1. Din id-Deċiżjoni tispesjifika l-kriterji għad-delegazzjoni tas-setgħat tat-teħid ta' deċiżjonijiet lill-kapijiet ta' unitajiet ta' hidma tal-BĊE biex jadottaw deċiżjonijiet dwar mudelli interni u deċiżjonijiet dwar l-estensjoni ta' skadenzi.
2. Id-delega tas-setgħat tat-teħid tad-deċiżjonijiet hija mingħajr preġudizzju għall-valutazzjoni superviżorja li għandha titwettaq għall-finijiet tat-teħid ta' deċiżjonijiet dwar mudelli interni u deċiżjonijiet dwar l-estensjoni ta' skadenzi.

Artikolu 3

Delega ta' deċiżjonijiet dwar mudelli interni u deċiżjonijiet dwar l-estensjoni ta' iskadenzi

1. B'mod konformi mal-Artikolu 4 tad-Deċiżjoni (UE) 2017/933 (BĊE/2016/40), il-Kunsill Governattiv bil-preżenti jiddelega lill-kapijiet tal-unitajiet ta' hidma nnominati mill-Bord Eżekuttiv skont l-Artikolu 5 ta' dik id-Deċiżjoni s-setgħa li jadottaw deċiżjonijiet dwar:
 - (a) permess għall-estensjoni tal-iskadenza għall-implimentazzjoni sekwenzjali tal-Approċċ IRB skont l-Artikolu 148 tar-Regolament (UE) Nru 575/2013;
 - (b) permess biex wiehed imur lura għall-użu ta' approċċi inqas sofistikati skont l-Artikolu 149 tar-Regolament (UE) Nru 575/2013;
 - (c) permess għall-użu parzjali permanenti tal-Approċċ Standardizzat skont l-Artikolu 150 tar-Regolament (UE) Nru 575/2013;
 - (d) estensjoni tal-iskadenzi.
2. Id-delega tas-setgħat tat-teħid tad-deċiżjonijiet skont il-paragrafu 1 għandha tapplika għal:
 - (a) l-adozzjoni mill-BĊE ta' deċiżjonijiet superviżorji;
 - (b) l-adozzjoni ta' struzzjonijiet mill-BĊE indirizzati, skont l-Artikolu 7 tar-Regolament (UE) Nru 1024/2013, lill-awtoritajiet kompetenti nazzjonali li magħhom il-BĊE stabbilixxa kooperazzjoni mill-qrib.
3. Id-deċiżjonijiet dwar mudelli interni msemmija fil-paragrafu 1 għandhom jiġu adottati permezz ta' deċiżjoni delegata jekk ikunu sodisfatti l-kriterji għall-adozzjoni ta' deċiżjonijiet delegati, kif stabbilit fl-Artikoli 4, 5 u 6.
4. Id-deċiżjonijiet dwar l-estensjoni ta' skadenzi msemmija fil-paragrafu 1 għandhom jiġu adottati permezz ta' deċiżjoni delegata jekk jiġu sodisfatti l-kriterji għall-adozzjoni ta' deċiżjonijiet delegati, kif stabbilit fl-Artikolu 7 u 8.

⁽¹¹⁾ Id-Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-superviżjoni prudenzjali tal-istituzzjonijiet ta' kreditu, li temenda d-Direttiva 2002/87/KE u li tassar id-Direttivi 2006/48/KE u 2006/49/KE (ĠU L 176, 27.6.2013, p. 338).

5. Id-deċiżjonijiet dwar mudelli interni u d-deċiżjonijiet dwar l-estensjoni ta' skadenzi m'għandhomx jiġu adottati permezz ta' deċiżjoni ddelegata jekk il-kumplessità tal-valutazzjoni jew is-sensittività tal-kwistjoni jehtieġu li jiġu adottati skont il-proċedura ta' nuqqas ta' oġġezzjoni. Il-Kapijiet tal-unitajiet ta' hidma għandhom jipprezentaw deċiżjoni dwar il-mudelli interni jew deċiżjoni ta' estensjoni tal-iskadenzi li tissodisfa l-kriterji għall-adozzjoni ta' deċiżjonijiet delegati stabbiliti fl-Artikoli 4 sa 8 lill-Bord Supervizorju u lill-Kunsill Governattiv għall-adozzjoni skont il-proċedura ta' nuqqas ta' oġġezzjoni jekk il-valutazzjoni supervizorja ta' dik id-deċiżjoni dwar il-mudelli interni jew id-deċiżjoni dwar l-estensjoni ta' skadenza jkollha impatt dirett fuq il-valutazzjoni supervizorja ta' deċiżjoni oħra li għandha tiġi adottata skont il-proċedura ta' nuqqas ta' oġġezzjoni.

6. Id-deċiżjonijiet negattivi dwar il-mudelli interni u d-deċiżjonijiet negattivi dwar estensjoni ma għandhomx jiġu adottati permezz ta' deċiżjoni ddelegata.

Artikolu 4

Kriterji għall-adozzjoni ta' deċiżjonijiet delegati dwar permess minn qabel għall-estensjoni tal-iskadenza għall-implimentazzjoni sekwenzjali tal-Approċċ IRB

1. Id-deċiżjonijiet li jagħtu permess għall-estensjoni tal-iskadenza għall-implimentazzjoni sekwenzjali tal-Approċċ IRB għandhom jittieħdu permezz ta' deċiżjoni ddelegata jekk jiġu ssodisfati l-kriterji kollha li ġejjin:

- (a) l-estensjoni tintalab għal perjodu li ma jaqbiżx it-tliet snin mill-iskadenza stabbilita fl-aħħar pjan approvat għall-implimentazzjoni sekwenzjali tal-Approċċ IRB għall-klassi tal-iskopertura rilevanti, jew l-unità tan-negozju jew għall-użu tal-istimi proprji ta' telf fil-kaz ta' inadempjenza jew ta' fatturi ta' konverżjoni kif imsemmi fl-Artikolu 148 tar-Regolament (UE) Nru 575/2013;
- (b) il-valur tal-iskopertura u l-ammont tal-iskopertura ponderata għar-riskju tal-iskoperturi li għalihom l-istituzzjoni tapplika l-Approċċ IRB, ikkalkulati b'kont mehud tal-gwida għall-kalkolu ta' dawn l-ammonti kif stabbilit fil-Gwida tal-BĊE għall-mudelli interni, huma u jibqgħu, wara d-deċiżjoni, il-fuq minn 50 % tal-valur tal-iskopertura totali u l-ammont totali tal-iskopertura ponderata għar-riskju fuq livell konsolidat ta' grupp sinifikanti taht superviżjoni jew fuq livell individwali ta' entità sinifikanti taht superviżjoni, jekk tali entità sinifikanti taht superviżjoni ma tkunx parti minn grupp sinifikanti taht superviżjoni.

2. Il-valutazzjoni tal-estensjoni tal-iskadenza għall-implimentazzjoni sekwenzjali tal-Approċċ IRB għandha titwettaq skont l-Artikolu 148 tar-Regolament (UE) Nru 575/2013 u l-istandards tekniċi ta' implimentazzjoni u regolatorji adottati mill-Kummissjoni Ewropea, filwaqt li jitqiesu wkoll kwalunkwe gwidi tal-BĊE applikabbli jew dokumenti simili maħruġa mill-BĊE, kif ukoll il-Linji Gwida u l-abbozz finali tal-istandards tekniċi regolatorji tal-Awtoritajiet Supervizorji Ewropej.

Artikolu 5

Kriterji għall-adozzjoni ta' deċiżjonijiet delegati dwar permess minn qabel biex wiehed jerga' lura għall-użu ta' approċċi inqas sofistikati

1. Deċiżjonijiet li jagħtu permess biex wiehed imur lura għall-użu ta' approċċi inqas sofistikati għandhom jittieħdu permezz ta' deċiżjoni ddelegata jekk jiġu ssodisfati l-kriterji kollha li ġejjin:

- (a) Wara t-treġġigh lura għall-użu ta' approċċi inqas sofistikati, il-fondi proprji tal-entità taht superviżjoni huma stmati li jkomplu jaqbiżu s-somma tar-rekwiziti stabbiliti fl-Artikolu 92(1)(a) sa (c) tar-Regolament (UE) Nru 575/2013, il-fondi proprji meħtieġa li jinżammu skont l-Artikolu 16(2)(a) tar-Regolament (UE) Nru 1024/2013, ir-rekwizit ta' riżerva kombinata kif iddefinita fil-punt (6) tal-Artikolu 128 tad-Direttiva 2013/36/UE u l-gwida tal-kapital tal-Pilastru 2 kif stabbilit fl-aħħar deċiżjoni SREP disponibbli u l-proporzjon CET1 ma jonqsux b'aktar minn 50 punti bażi u l-marġni ta' kapital fuq rekwiżiti kapitali generali u l-gwida tal-kapital tal-Pilastru 2 kif stabbilit fl-aħħar deċiżjoni SREP disponibbli ma tkunx iżgħar minn 50 punt bażi f'termini tal-proporzjon CET1 fuq livell konsolidat ta' grupp sinifikanti taht superviżjoni jew fuq livell individwali ta' entità sinifikanti taht superviżjoni, jekk dik l-entità sinifikanti taht superviżjoni ma tkunx parti minn grupp sinifikanti taht superviżjoni;

- (b) wara t-treġġiġh lura għall-użu ta' approċċi inqas sofistikati, ir-rekwiżiti ta' fondi proprji ma jitnaqqas fuq livell konsolidat ta' grupp sinifikanti taht superviżjoni jew fuq livell individwali ta' entità sinifikanti taht superviżjoni, jekk tali entità sinifikanti taht superviżjoni ma tkunx parti minn grupp sinifikanti taht superviżjoni.
2. Meta talba għat-treġġiġh lura għall-użu ta' approċċi inqas sofistikati tkun tikkonċerna aktar minn sistema waħda ta' klassifikazzjoni, id-deċiżjoni għandha tittiehed permezz ta' deċiżjoni ddelegata jekk il-kriterji kollha stabbiliti fil-paragrafu 1 jiġu ssodisfati fir-rigward ta' kull sistema ta' klassifikazzjoni fil-kamp ta' applikazzjoni tad-deċiżjoni.
3. Il-valutazzjoni li tikkonċerna t-treġġiġh lura għal approċċi inqas sofistikati għandha titwettaq skont l-Artikolu 149 tar-Regolament (UE) Nru 575/2013 u l-istandards tekniċi ta' implimentazzjoni u regolatorji adottati mill-Kummissjoni, filwaqt li jitqiesu wkoll kwalunkwe gwidi tal-BĊE applikabbli jew dokumenti simili mahruġa mill-BĊE, kif ukoll il-Linji Gwida u l-abbozz finali tal-istandards tekniċi regolatorji tal-Awtoritajiet Superviżorji Ewropej.

Artikolu 6

Kriterji għall-adozzjoni ta' deċiżjonijiet delegati dwar permess minn qabel għal użu parzjali permanenti tal-Approċċ Standardizzat

1. Id-deċiżjonijiet li jagħtu permess għall-użu parzjali permanenti tal-Approċċ Standardizzat għandhom jittiehdu permezz ta' deċiżjoni ddelegata jekk jiġu ssodisfati l-kriterji kollha li ġejjin:
- (a) wara d-deċiżjoni dwar l-użu parzjali permanenti tal-Approċċ Standardizzat, il-valur tal-iskopertura u l-ammont tal-iskopertura ponderata għar-riskju tal-iskoperturi li għalihom l-istituzzjoni tapplika l-Approċċ IRB, ikkalkulati b'kont meħud tal-gwida stabbilita fil-Gwida tal-BĊE għall-mudelli interni, huma daqs jew oghla minn 50% tal-valur totali tal-iskopertura u l-ammont totali tal-iskopertura ponderata għar-riskju fuq livell konsolidat ta' grupp sinifikanti taht superviżjoni jew fuq livell individwali ta' entità sinifikanti taht superviżjoni, jekk tali entità sinifikanti taht superviżjoni ma tkunx parti minn grupp sinifikanti taht superviżjoni;
- (b) wara d-deċiżjoni dwar l-użu parzjali permanenti tal-Approċċ Standardizzat, iż-żieda fil-valur tal-iskopertura u l-ammonti tal-iskopertura ponderata għar-riskju koperti mill-Approċċ Standardizzat ma taqbiżx l-20 % tal-valur totali tal-iskopertura u l-ammont totali tal-iskopertura ponderata għar-riskju fuq livell konsolidat ta' grupp sinifikanti taht superviżjoni jew fuq livell individwali ta' entità sinifikanti taht superviżjoni, jekk tali entità sinifikanti taht superviżjoni ma tkunx parti minn grupp sinifikanti taht superviżjoni.
2. Il-valutazzjoni dwar l-użu parzjali permanenti tal-Approċċ Standardizzat għandha titwettaq skont l-Artikolu 150 tar-Regolament (UE) Nru 575/2013 u l-istandards tekniċi ta' implimentazzjoni u regolatorji adottati mill-Kummissjoni, filwaqt li jitqiesu wkoll kwalunkwe gwidi applikabbli tal-BĊE jew dokumenti simili mahruġa mill-BĊE, kif ukoll il-Linji Gwida u l-abbozzi finali tal-istandards tekniċi regolatorji tal-Awtoritajiet Superviżorji Ewropej.

Artikolu 7

Kriterji għall-adozzjoni ta' deċiżjonijiet delegati dwar l-estensjoni tal-iskadenzi għall-obbligi u għar-rekwiżiti imposti f'deċiżjoni superviżorja preċedenti tal-BĊE

1. Id-deċiżjonijiet dwar l-estensjoni tal-iskadenzi għall-obbligi u għar-rekwiżiti imposti f'deċiżjoni superviżorja preċedenti tal-BĊE għandhom jittiehdu permezz ta' deċiżjoni ddelegata jekk jiġu ssodisfati l-kriterji kollha li ġejjin:
- (a) l-entità taht superviżjoni titlob l-estensjoni sal-iskadenza u t-talba tiġi sottomessa lill-BĊE mill-inqas 30 jum qabel ma tiskadi l-iskadenza;
- (b) l-estensjoni ma taqbiżx id-durata tal-perjodu qabel l-iskadenza inizjali u ma taqbiżx it-12-il xahar;
- (c) l-estensjoni ma taffettwax b'mod negattiv id-drittijiet tal-entità taht superviżjoni.

2. Minkejja l-paragrafu 1, id-deċiżjonijiet dwar l-estensjoni tal-iskadenzi ma għandhomx jittieħdu permezz ta' deċiżjoni ddelegata jekk tapplika xi waħda minn dawn li ġejjin:
- (a) l-estensjoni tinvolvi bidla fil-kamp ta' applikazzjoni oriġinali tal-obbligu jew ir-rekwiżit f'deċiżjoni superviżorja preċedenti tal-BCE, jew fil-valutazzjoni sottostanti li fuqha kienet ibbażata dik id-deċiżjoni preċedenti;
 - (b) l-estensjoni tikkonċerna skadenza li diġà giet estiża;
 - (c) l-estensjoni tkun mitluba minn istituzzjoni ta' kreditu li l-punteġġ tagħha għall-governanza kif stabbilit fl-aħħar deċiżjoni SREP disponibbli ikun 4;
 - (d) l-estensjoni tkun mitluba minn istituzzjoni ta' kreditu li l-margni ta' fondi proprji tagħha 'l fuq mill-gwida kapitali tal-Pilastru 2 kif stabbilit fl-aħħar deċiżjoni SREP disponibbli jkun inqas minn 100 punt bażi f'termini tal-proporzjon CET1;
 - (e) l-estensjoni tkun mitluba minn istituzzjoni ta' kreditu li lilha jkunu ġew indirizzati miżuri ta' intervent bikri matul it-tliet snin preċedenti kif previst fl-Artikolu 27 tad-Direttiva 2014/59/UE tal-Parlament Ewropew u tal-Kunsill ⁽¹²⁾;
 - (f) l-estensjoni mhijiex permessa skont il-liġi applikabbli.
3. Il-valutazzjoni tat-talbiet għall-estensjoni tal-iskadenzi għandha titwettaq b'kont meħud ta' (a) jekk l-estensjoni tkun raġonevoli, filwaqt li titqies il-gustifikazzjoni għall-estensjoni mitluba pprovduta mill-istituzzjoni ta' kreditu u (b) jekk l-estensjoni tipperikolax l-implimentazzjoni effettiva tal-miżura superviżorja.

Artikolu 8

Kriterji għall-adozzjoni ta' deċiżjonijiet delegati dwar l-estensjoni tal-perijodu massimu għall-konklużjoni ta' akkwist propost

1. Deċiżjonijiet dwar l-estensjoni tal-perijodu massimu stabbilit f'deċiżjonijiet ta' parteċipazzjoni azzjonarja kwalifikanti għall-konklużjoni ta' akkwist propost għandhom jittieħdu permezz ta' deċiżjoni delegata jekk l-estensjoni tingħata għal perijodu massimu ta' 12-il xahar mid-data ta' skadenza tal-perijodu oriġinali għall-konklużjoni tal-akkwiżizzjoni proposta.
2. Minkejja l-paragrafu 1, id-deċiżjonijiet dwar l-estensjoni tal-perijodu massimu msemmi ma għandhomx jittieħdu permezz ta' deċiżjoni ddelegata jekk tapplika xi waħda minn dawn li ġejjin:
- (a) l-estensjoni tinvolvi bidla fil-kamp ta' applikazzjoni oriġinali tad-deċiżjoni dwar il-partiċipazzjoni azzjonarja kwalifikanti jew il-valutazzjoni sottostanti li fuqha kienet ibbażata dik id-deċiżjoni;
 - (b) il-perijodu massimu diġà gie estiż;
 - (c) l-akkwient propost jew l-entità fil-mira tkun istituzzjoni ta' kreditu li l-punteġġ tagħha għall-governanza kif stabbilit fl-aħħar deċiżjoni SREP disponibbli jkun 4;
 - (d) l-akkwient propost jew l-entità fil-mira tkun istituzzjoni ta' kreditu li l-margni ta' fondi proprji tagħha 'l fuq mill-gwida kapitali tal-Pilastru 2 kif stabbilit fl-aħħar deċiżjoni SREP disponibbli jkun inqas minn 100 punt bażi f'termini tal-proporzjon CET1;
 - (e) l-akkwient propost jew l-entità fil-mira tkun istituzzjoni ta' kreditu li lilha jkunu ġew indirizzati miżuri ta' intervent bikri matul it-tliet snin preċedenti kif previst fl-Artikolu 27 tad-Direttiva 2014/59/UE.
3. Il-valutazzjoni tat-talbiet għall-estensjoni tal-perijodu massimu msemmi għandha titwettaq b'kont meħud ta' (a) jekk l-estensjoni tkun raġonevoli, b'kont meħud tal-gustifikazzjoni għall-estensjoni mitluba pprovduta mill-akkwient propost b) jekk l-estensjoni tipperikolax l-implimentazzjoni effettiva tal-miżura superviżorja.

⁽¹²⁾ Id-Direttiva 2014/59/UE tal-Parlament Ewropew u tal-Kunsill tal-15 ta' Mejju 2014 li tistabbilixxi qafas għall-irkupru u r-riżoluzzjoni ta' istituzzjonijiet ta' kreditu u ditti ta' investment u li temenda d-Direttiva tal-Kunsill 82/891/KEE u d-Direttivi 2001/24/KE, 2002/47/KE, 2004/25/KE, 2005/56/KE, 2007/36/KE, 2011/35/UE, 2012/30/UE u 2013/36/UE, u r-Regolamenti (UE) Nru 1093/2010 u (UE) Nru 648/2012 tal-Parlament Ewropew u tal-Kunsill (ĠU L 173, 12.6.2014, p. 190).

*Artikolu 9***Dispożizzjoni tranzitorja**

Din id-Deciżjoni m'għandhiex tapplika f'kazijiet fejn l-applikazzjoni għal deciżjoni dwar il-mudelli interni giet sottomessa lill-BĊE qabel id-dhul fis-seħh ta' din id-Deciżjoni.

*Artikolu 10***Dhul fis-seħh**

Din id-Deciżjoni għandha tidhol fis-seħh fl-ghoxrin jum wara dak tal-pubblikazzjoni tagħha f'*Il-Gurnal Ufficjali tal-Unjoni Ewropea*.

Magħmul fi Frankfurt am Main, it-3 ta' Awwissu 2021.

Il-President tal-BĊE
Christine LAGARDE

DEĊIŻJONI (UE) 2021/1443 TAL-BANK ĊENTRALI EWROPEW**tas-26 ta' Awwissu 2021****li tinnomina kapijiet ta' unitajiet ta' hidma għall-adozzjoni ta' deċiżjonijiet dwar mudelli interni u deċiżjonijiet dwar l-estensjoni tal-iskadenzi ddelegati (BĈE/2021/40)**

IL-BORD EŻEKUTTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-Artikolu 11.6 tiegħu,

Wara li kkunsidra d-Deciżjoni (UE) 2017/933 tal-Bank Ċentrali Ewropew tas-16 ta' Novembru 2016 dwar qafas generali għad-delegazzjoni ta' setgħat ta' teħid ta' deċiżjonijiet għal strumenti legali relatati ma' kompiti supervizorji (BĈE/2016/40) ⁽¹⁾, u b'mod partikolari l-Artikoli 4 u 5 tagħha,Wara li kkunsidra d-Deciżjoni (UE) 2021/1442 tal-Bank Ċentrali Ewropew tat-3 ta' Awwissu 2021 dwar id-delega tas-setgħa biex jadottaw deċiżjonijiet dwar mudelli interni u dwar l-estensjoni ta' skadenzi (BĈE/2021/38) ⁽²⁾, u b'mod partikolari l-Artikolu 3 tagħha,Wara li kkunsidra d-Deciżjoni BĈE/2004/2 tal-Bank Ċentrali Ewropew tad-19 ta' Frar 2004 li tadotta r-Regoli tal-Proċedura tal-Bank Ċentrali Ewropew ⁽³⁾, u b'mod partikolari l-Artikolu 10 tagħha,

Billi:

- (1) Ġiet stabbilita proċedura għall-adozzjoni ta' deċiżjonijiet iddelegati speċifiċi biex tindirizza n-numru konsiderevoli ta' deċiżjonijiet illi l-Bank Ċentrali Ewropew (BĈE) irid jadotta għat-tweqqif tal-kompiti supervizorji tiegħu.
- (2) Deciżjoni ta' delega hija effettiva mal-adozzjoni ta' deċiżjoni mill-Bord Eżekuttiv li tinnomina kap ta' unità ta' hidma jew aktar biex jieħu deċiżjonijiet abbażi ta' deċiżjoni ta' delega.
- (3) L-importanza tad-deċiżjoni ta' delega u n-numru ta' destinatari li lilhom iridu jintbagħtu d-deċiżjonijiet iddelegati għandhom jiġu kkunsidrati mill-Bord Eżekuttiv fil-hatra ta' kapijiet ta' unitajiet ta' hidma.
- (4) L-Artikolu 10(1) tad-Deciżjoni BĈE/2004/2 tal-Bank Ċentrali Ewropew jipprovdi li l-Bord Eżekuttiv għandu jiddeċiedi dwar in-numru, l-isem u l-kompetenza rispettivi ta' kull waħda mill-unitajiet ta' hidma tal-BĈE.
- (5) Il-President tal-Bord Supervizorju ġie kkonsultat dwar il-kapijiet ta' unitajiet ta' hidma li lilhom għandha tiġi ddelegata s-setgħa biex jadottaw deċiżjonijiet dwar mudelli interni u deċiżjonijiet dwar l-estensjoni ta' skadenzi.

ADOTTA DIN ID-DEĊIŻJONI:

*Artikolu 1***Definizzjonijiet**

Għall-finijiet ta' din id-Deciżjoni, għandhom japplikaw id-definizzjonijiet li jinsabu fl-Artikolu 1 tad-Deciżjoni (UE) 2021/1442 (BĈE/2021/38).

⁽¹⁾ ĠU L 141, 1.6.2017, p. 14.⁽²⁾ Ara l-paġna 22 ta' dan il-Ġurnal Uffiċjali.⁽³⁾ ĠU L 80, 18.3.2004, p. 33.

Artikolu 2

Deċiżjonijiet iddelegati dwar mudelli interni u dwar l-estensjoni tal-iskadenzi

1. Deċiżjonijiet iddelegati skont l-Artikolu 3 tad-Deċiżjoni (UE) 2021/1442 (BĈE/2021/38), bl-eċċezzjoni ta' dawk dwar l-estensjoni tal-perjodu massimu għall-konkluzjoni ta' akkwist propost stabbilit f'deċiżjoni ta' parteċipazzjoni azzjonarja kwalifikanti peress li tali deċiżjonijiet huma definiti fil-punt (3) tal-Artikolu 1 tad-Deċiżjoni (UE) 2019/1376 tal-Bank Ċentrali Ewropew (BĈE/2019/23) ⁽⁴⁾, għandhom jiġu adottati minn wiehed mill-kapijiet ta' unitajiet ta' hidma li gejjin:

- (a) id-Direttur Ġenerali jew Deputat Direttur Ġenerali tad-Direttorat Ġenerali Banek Sistemici u Internazzjonali, jekk is-supervizjoni tal-entità jew grupp taht supervizjoni rilevanti titwettaq mid-Direttorat Ġenerali Banek Sistemici u Internazzjonali;
- (b) id-Direttur Ġenerali jew Deputat Direttur Ġenerali tad-Direttorat Ġenerali Istituzzjonijiet Universali u Diversifikati, jekk is-supervizjoni tal-entità jew grupp taht supervizjoni rilevanti tkun imwettqa mid-Direttorat Ġenerali Istituzzjonijiet Universali u Diversifikati;
- (c) id-Direttur Ġenerali jew id-Deputat Direttur Ġenerali tad-Direttorat Ġenerali Istituzzjonijiet Speċjalizzati u Istituzzjonijiet Inqas Sinjifikanti, jekk is-supervizjoni tal-entità jew grupp taht supervizjoni rilevanti titwettaq mid-Direttorat Ġenerali Istituzzjonijiet Speċjalizzati u Istituzzjonijiet Inqas Sinjifikanti.

2. Id-deċiżjonijiet delegati skont l-Artikolu 3 tad-Deċiżjoni (UE) 2021/1442 (BĈE/2021/38) dwar l-estensjoni tal-perjodu massimu għall-konkluzjoni ta' akkwist propost li jinvolvu entitajiet sinifikanti taht supervizjoni kif definiti fil-punt (16) tal-Artikolu 2 tar-Regolament (UE) Nru 468/2014 tal-Bank Ċentrali Ewropew (BĈE/2014/17) ⁽⁵⁾ għandhom jiġu adottati mid-Direttur Ġenerali jew il-Viċi Direttur Ġenerali tad-Direttorat Ġenerali għall-Governanza u l-Operazzjonijiet tal-MSU — jew jekk ma jkunux disponibbli l-Kap tad-Divizjoni tal-Awtorizzazzjoni — u wiehed mill-kapijiet tal-unitajiet ta' hidma li gejjin:

- (a) id-Direttur Ġenerali jew Deputat Direttur Ġenerali tad-Direttorat Ġenerali Banek Sistemici u Internazzjonali, jekk is-supervizjoni tal-entità jew grupp taht supervizjoni rilevanti titwettaq mid-Direttorat Ġenerali Banek Sistemici u Internazzjonali;
- (b) id-Direttur Ġenerali jew Deputat Direttur Ġenerali tad-Direttorat Ġenerali Istituzzjonijiet Universali u Diversifikati, jekk is-supervizjoni tal-entità jew grupp taht supervizjoni rilevanti tkun imwettqa mid-Direttorat Ġenerali Istituzzjonijiet Universali u Diversifikati;
- (c) id-Direttur Ġenerali jew id-Deputat Direttur Ġenerali tad-Direttorat Ġenerali Istituzzjonijiet Speċjalizzati u Istituzzjonijiet Inqas Sinjifikanti, jekk is-supervizjoni tal-entità jew grupp taht supervizjoni rilevanti titwettaq mid-Direttorat Ġenerali Istituzzjonijiet Speċjalizzati u Istituzzjonijiet Inqas Sinjifikanti.

Jekk deċiżjoni ddelegata skont l-Artikoli 3 u 4 tad-Deċiżjoni (UE) 2019/1376 (BĈE/2019/23) tinvolvi iktar minn entità sinifikanti taht supervizjoni waħda, l-entità taht supervizjoni rilevanti għandha tkun l-entità jew grupp taht supervizjoni li fiha tiġi akkwistata l-partecipazzjoni azzjonarja kwalifikanti.

3. Id-deċiżjonijiet delegati skont l-Artikolu 3 tad-Deċiżjoni (UE) 2021/1442 (BĈE/2021/38) dwar l-estensjoni tal-perjodu massimu għall-konkluzjoni ta' akkwist propost li ma jinvolvux entitajiet sinifikanti taht supervizjoni għandhom jiġu adottati mid-Direttur Ġenerali jew mid-Deputat Direttur Ġenerali tad-Direttorat Ġenerali għall-Governanza u l-Operazzjonijiet tal-MSU — jew jekk ma jkunux disponibbli mill-Kap tad-Divizjoni tal-Awtorizzazzjoni.

Artikolu 3

Dhul fis-sehh

Din id-Deċiżjoni għandha tidhol fis-sehh fl-ghoxrin jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

⁽⁴⁾ Id-Deċiżjoni (UE) 2019/1376 tal-Bank Ċentrali Ewropew tat-23 ta' Lulju 2019 dwar id-delega tas-setgħa biex jiġu adottati deċiżjonijiet dwar l-ippassaportar, l-akkwizizzjoni ta' parteċipazzjoni azzjonarja kwalifikanti u l-irtirar ta' licenzja ta' istituzzjonijiet ta' kreditu (BĈE/2019/23) (ĠU L 224, 28.8.2019, p. 1).

⁽⁵⁾ Ir-Regolament (UE) Nru 468/2014 tal-Bank Ċentrali Ewropew tas-16 ta' April 2014 li jistabbilixxi l-qafas għal kooperazzjoni fi hdan il-Mekkanizmu Supervizorju Uniku bejn il-Bank Ċentrali Ewropew u l-awtoritajiet nazzjonali kompetenti u mal-awtoritajiet nazzjonali ddenominati (Regolament Qafas dwar l-MSU) (BĈE/2014/17) (ĠU L 141, 14.5.2014, p. 1).

Magħmul fi Frankfurt am Main, is-26 ta' Awwissu 2021.

Il-President tal-BĊE
Christine LAGARDE

ISSN 1977-074X (edizzjoni elettronika)
ISSN 1725-5104 (edizzjoni stampata)